



IL-KUMMISSJONI  
EWROPEA

Brussell, 25.11.2020  
COM(2020) 767 final

2020/0340 (COD)

Proposta għal

**REGOLAMENT TAL-PARLAMENT EWROPEW U TAL-KUNSILL**

**dwar il-governanza Ewropea tad-*data***  
**(Att dwar il-Governanza tad-*Data*)**

(Test b'rilevanza għaż-ŻEE)

{SEC(2020) 405 final} - {SWD(2020) 295 final} - {SWD(2020) 296 final}

## MEMORANDUM TA' SPJEGAZZJONI

### 1. KUNTEST TAL-PROPOSTA

#### • Raġunijiet u objettivi tal-proposta

Dan il-memorandum ta' spjegazzjoni jakkumpanja l-proposta għal Regolament tal-Parlament Ewropew u tal-Kunsill<sup>1</sup> dwar il-governanza tad-*data*. Din hija l-ewwel waħda minn sett ta' miżuri mhabbra fl-istrategija Ewropea għad-*data* tal-2020<sup>2</sup>. L-istrument għandu l-għan li jrawwem id-disponibbiltà tad-*data* għall-użu billi jzid il-fiduċja fl-intermedjarji tad-*data* u billi jsaħħaħ il-mekkanizmi tal-kondiviżjoni tad-*data* madwar l-UE. L-istrument jindirizza s-sitwazzjonijiet li ġejjin:

- Id-*data* tas-settur pubbliku tkun disponibbli għall-użu mill-ġdid, f'sitwazzjonijiet fejn din id-*data* tkun soġġetta għal drittijiet ta' oħrajn<sup>3</sup>.
- Il-kondiviżjoni tad-*data* fost in-negozji, bi kwalunkwe forma ta' rimunerazzjoni.
- Il-permess li d-*data* personali tintuża bl-għajjnuna ta' "intermedjarju tal-kondiviżjoni tad-*data* personali", imfassal biex jgħin lill-individwi jeżerċitaw id-drittijiet tagħhom skont ir-Regolament Ġenerali dwar il-Protezzjoni tad-*Data* (GDPR).
- Il-permess għall-użu tad-*data* għal raġunijiet altruwisti.

#### • Konsistenza mad-dispożizzjonijiet eżistenti fil-qasam ta' politika

L-inizjattiva attwali tkopri tipi differenti ta' intermedjarji tad-*data*, li jittrattaw kemm id-*data* personali kif ukoll dik mhux personali. Għalhekk, l-interazzjoni mal-leġiżlazzjoni dwar id-*data* personali hija partikolarment importanti. Permezz tar-Regolament Ġenerali dwar il-Protezzjoni tad-*Data* (GDPR)<sup>4</sup> u d-Direttiva dwar il-Privatezza elettronika<sup>5</sup>, l-UE stabbiliet qafas legali sod u affidabbli għall-protezzjoni tad-*data* personali u standard għad-dinja.

Il-proposta attwali tikkomplimenta d-Direttiva (UE) 2019/1024 tal-Parlament Ewropew u tal-Kunsill tal-20 ta' Ġunju 2019 dwar *data* miftuħa u l-użu mill-ġdid tal-informazzjoni tas-settur pubbliku (id-Direttiva dwar id-*data* miftuħa).<sup>6</sup> Din il-proposta tindirizza d-*data* miżmuma minn korpi tas-settur pubbliku li hija soġġetta għal drittijiet ta' oħrajn u għalhekk taqa' barra mill-kamp ta' applikazzjoni ta' din id-Direttiva. Il-proposta għandha rabtiet loġiċi u koerenti mal-inizjattivi l-oħrajn imhabbra fl-istrategija Ewropea għad-*data*. Għandha l-għan li tiffaċilita l-kondiviżjoni tad-*data* inkluż billi ssahħaħ il-fiduċja fl-intermedjarji tal-kondiviżjoni tad-*data* li huma mistennija li jintużaw fl-ispazji differenti tad-*data*. Ma għandhiex l-għan li tagħti, temenda jew tneħhi d-drittijiet sostanzjali dwar l-aċċess u l-użu tad-*data*. Dan it-tip ta' miżuri huwa previst għal Att potenzjali dwar id-*Data* (2021)<sup>7</sup>.

<sup>1</sup> Il-forma finali tal-att legali se tiġi ddeterminata mill-kontenut tal-istrument.

<sup>2</sup> [COM/2020/66 final](#).

<sup>3</sup> "*Data* li l-użu tagħha jiddependi fuq id-drittijiet ta' oħrajn" jew "*data* soġġetta għad-drittijiet ta' oħrajn" tkopri *data* li tista' tkun soġġetta għal-leġiżlazzjoni dwar il-protezzjoni tad-*data*, il-proprjetà intellettuali, jew li jkun fiha sigrieti kummerċjali jew informazzjoni oħra kummerċjalment sensittiva.

<sup>4</sup> [ĠU L 119, 4.5.2016](#), p. 1-88.

<sup>5</sup> [ĠU L 201, 31.7.2002](#), p. 37-47.

<sup>6</sup> [ĠU L 172, 26.6.2019, p. 56-83](#).

<sup>7</sup> Ara [COM/2020/66 final](#).

L-istrument huwa ispirat mill-prinċipji għall-ġestjoni tad-*data* u l-użu mill-ġdid għad-*data* żviluppata għar-riċerka. Il-prinċipji FAIR tad-*data*<sup>8</sup> jistipulaw li, fil-prinċipju, din id-*data*, għandha tkun rintraċċabbli, aċċessibbli, interoperabbli u li tista' terġa' tintuża.

- **Konsistenza ma' politiki oħra tal-Unjoni**

Leġislazzjoni speċifika għas-settur dwar l-aċċess għad-*data* tinsab fis-seħh u/jew qed tithejja biex tindirizza fallimenti identifikati tas-suq f'oqsma bħall-industrija tal-karozzi,<sup>9</sup> il-fornituri tas-servizzi tal-ħlas<sup>10</sup>, l-informazzjoni dwar il-kejl intelliġenti<sup>11</sup>, id-*data* dwar in-network tal-elettriku<sup>12</sup>, is-sistemi ta' trasport intelliġenti<sup>13</sup>, l-informazzjoni ambjentali<sup>14</sup>, l-informazzjoni spazjali<sup>15</sup>, u s-settur tas-saħħa<sup>16</sup>. Il-proposta attwali tappoġġa l-użu tad-*data* disponibbli skont ir-regoli eżistenti mingħajr ma tbiddel dawn ir-regoli jew toħloq obbligi settorjali godda.

Bl-istess mod, il-proposta hija mingħajr preġudizzju għal-liġi tal-kompetizzjoni, u hija mfassla f'konformità mal-Artikoli 101 u 102 tat-TFUE, u hija wkoll mingħajr preġudizzju għad-dispożizzjonijiet tad-Direttiva 2000/31/KE tal-Parlament Ewropew u tal-Kunsill tat-8 ta' Ġunju 2000 dwar ċerti aspetti legali tas-servizzi minn soċjetà tal-informazzjoni, partikolarment il-kummerċ elettroniku, fis-Suq Intern<sup>17</sup>.

## 2. BAŽI ĠURIDIKA, SUSSIDJARJETÀ U PROPORZJONALITÀ

- **Baži ġuridika**

L-Artikolu 114 tat-Trattat dwar il-Funzjonament tal-Unjoni Ewropea (TFUE) huwa identifikat bħala l-baži legali rilevanti għal dan ir-Regolament. Skont dan l-Artikolu, l-UE għandha tadotta miżuri għall-approssimazzjoni tad-dispożizzjonijiet stabbiliti bil-liġi, b'regolament jew b'azzjoni amministrattiva fi Stati Membri li għandhom bħala l-għan tagħhom l-istabbiliment u l-funzjonament tas-suq intern fl-UE. Din l-inizjattiva hija parti mill-istrateġija Ewropea 2020 għad-*data* li għandha l-għan li ssahħaħ is-suq uniku għad-*data*. B'diġitalizzazzjoni dejjem tikber tal-ekonomija u tas-soċjetà, hemm ir-riskju li l-Istati Membri se jillegiżlaw dejjem aktar kwistjonijiet relatati mad-*data* b'mod mhux koordinat, li jżid il-frammentazzjoni fis-suq uniku. L-istabbiliment ta' strutturi u mekkaniżmi ta' governanza li se joħolqu approċċ koordinat għall-użu tad-*data* bejn is-setturi u l-Istati Membri jgħin lill-partijiet ikkonċernati fl-ekonomija tad-*data* biex jikkapitalizzaw fuq l-iskala tas-suq uniku. Se jikkontribwixxu għall-istabbiliment tas-suq uniku għad-*data*, billi jiżguraw il-ħolqien u l-funzjonament transfruntier ta' servizzi godda permezz ta' sett ta' dispożizzjonijiet armonizzati.

Il-politiki diġitali huma kompetenza kondiviża bejn l-UE u l-Istati Membri tagħha. L-Artikolu 4(2) u (3) tat-TFUE jispeċifika li, fil-qasam tas-suq uniku u l-iżvilupp teknoloġiku, l-UE tista'

<sup>8</sup> <https://www.force11.org/group/fairgroup/fairprinciples>

<sup>9</sup> ĠU L 188 18.7.2009, p. 1 kif emendat minn ĠU L 151, 14.6.2018, p. 1.

<sup>10</sup> ĠU L 337, 23.12.2015, p. 35-127.

<sup>11</sup> ĠU L 158, 14.6.2019, p. 125-199; ĠU L 211, 14.8.2009, p. 94-136.

<sup>12</sup> ĠU L 220, 25.8.2017, p. 1-120; ĠU L 113, 1.5.2015, p. 13-26.

<sup>13</sup> ĠU L 207, 6.8.2010, p. 1-13.

<sup>14</sup> ĠU L 41, 14.2.2003, p. 26-32.

<sup>15</sup> ĠU L 108, 25.4.2007, p. 1-14.

<sup>16</sup> Proposta leġislattiva għall-ispażju Ewropew tad-*data* dwar is-saħħa hija prevista għall-aħħar tliet xhur tal-2021. [https://eur-lex.europa.eu/resource.html?uri=cellar%3A91ce5c0f-12b6-11eb-9a54-01aa75ed71a1.0001.02/DOC\\_2&format=PDF](https://eur-lex.europa.eu/resource.html?uri=cellar%3A91ce5c0f-12b6-11eb-9a54-01aa75ed71a1.0001.02/DOC_2&format=PDF)

<sup>17</sup> ĠU L 178, 17.7.2000, p. 1-16.

twettaq attivitajiet speċifiċi, mingħajr preġudizzju għal-libertà tal-Istati Membri li jaġixxu fl-istess oqsma.

- **Sussidjarjetà (għall-kompetenza mhux esklużiva)**

In-negozji ta' spiss jeħtieġu *data* minn diversi Stati Membri sabiex ikunu jistgħu jiżviluppaw prodotti u servizzi madwar l-UE kollha, peress li kampjuni tad-*data* disponibbli fi Stati Membri individwali ta' spiss ma jkollhomx ir-rikkezza u d-diversità li tippermetti l-iskoperta ta' mudell ta' "Big Data" jew it-tagħlim bil-magni. Barra minn hekk, prodotti u servizzi bbażati fuq id-*data* żviluppata fi Stat Membru wieħed jista' jkollhom bżonn jiġu adattati skont il-preferenzi tal-klijenti fi Stat Membru ieħor, u dan jeħtieġ *data* lokali fuq il-livell tal-Istati Membri. Għalhekk, id-*data* trid tkun tista' tgħaddi faċilment minn ktajjen ta' valur madwar l-UE u bejn is-setturi, u għal dan huwa essenzjali ambjent leġiżlattiv armonizzat hafna. Barra minn hekk, minħabba n-natura transfruntiera tal-kondiviżjoni tad-*data* u l-importanza ta' tali kondiviżjoni tad-*data*, azzjoni fil-livell tal-Unjoni biss tista' tiżgura li jinbeda mudell Ewropew ta' kondiviżjoni tad-*data*, ma' intermedjarji tad-*data* fdati għall-kondiviżjoni tad-*data* B2B u għall-ispazji tad-*data* personali.

Suq uniku għad-*data* għandu jiżgura li d-*data* mis-settur pubbliku, in-negozji u ċ-ċittadini tkun tista' tiġi aċċessata u użata bl-aktar mod effettiv u responsabbli possibbli, filwaqt li n-negozji u ċ-ċittadini jzommu l-kontroll tad-*data* li jiġġeneraw u l-investimenti li jsiru fil-ġbir tagħhom jiġu salvagwardjati. Żieda fl-aċċess għad-*data* jkollha bħala riżultat li l-kumpaniji u l-organizzazzjonijiet tar-riċerka javvanzaw żviluppi xjentifiċi rappreżentattivi u innovazzjoni tas-suq fl-UE kollha kemm hi, u dan huwa partikolarment importanti f'sitwazzjonijiet fejn hija meħtieġa azzjoni koordinata tal-UE, bħall-kriżi tal-COVID-19.

- **Proporzjonalità**

L-inizjattiva hija proporzjonata mal-oġġettivi mfittxija. Il-leġiżlazzjoni proposta tohloq qafas ta' sostenn li ma jmurx lil hinn minn dak li huwa meħtieġ biex jinkisbu l-oġġettivi. Dan jarmonizza sensiela ta' Prattiki ta' kondiviżjoni tad-*data*, filwaqt li jirrispetta l-prerogattiva tal-Istati Membri li jorganizzaw l-amministrazzjoni tagħhom u jillegiżlaw dwar l-aċċess għall-informazzjoni tas-settur pubbliku. Il-qafas ta' notifika għall-intermedjarji tad-*data*, kif ukoll il-mekkaniżmi għall-altruwiżmu mil-lat ta' *data* jservu biex jinkiseb livell oġġla ta' fiduċja f'dawn is-servizzi, mingħajr ma jillimitaw bla bżonn dawn l-attivitajiet, u għinu fl-iżvilupp ta' suq intern għall-iskambju ta' *data* bħal dan. L-inizjattiva se tħalli wkoll ammont sinifikanti ta' flessibilità għall-applikazzjoni f'livell speċifiku tas-settur, inkluż għall-iżvilupp futur tal-ispazji tad-*data* Ewropej.

Ir-Regolament propost se jwassal għal kostijiet finanzjarji u amministrattivi, li għandhom jithallsu l-aktar mill-awtoritajiet nazzjonali, filwaqt li xi kostijiet se jkunu wkoll ta' piż fuq l-utenti tad-*data*, u l-fornituri tal-kondiviżjoni tad-*data* sabiex tiġi żgurata l-konformità mal-obbligi stabbiliti f'dan ir-Regolament. Madankollu, l-esplorazzjoni ta' għażliet differenti u l-kostijiet u l-benefiċċji mistennija tagħhom wasslu għal tfassil bilanċjat tal-istrument. Se jhalli lill-awtoritajiet nazzjonali biżżejjed flessibilità biex jiddeċiedu dwar il-livell ta' investiment finanzjarju u biex jikkunsidraw il-possibiltajiet li jirkupraw dawn l-kostijiet permezz ta' hlasijiet amministrattivi jew tariffi, filwaqt li joffri koordinazzjoni ġenerali fil-livell tal-UE. Bl-istess mod, il-kostijiet għall-utenti tad-*data* u għall-fornituri tal-kondiviżjoni se jkunu bbilanċjati mill-valur li jirriżulta mill-aċċess u l-użu usa' tad-*data*, kif ukoll mill-adozzjoni mis-suq ta' servizzi godda.

- **Għażla tal-istrument**

L-għażla ta' regolament bhala l-istrument legali hija ġġustifikata mill-predominanza ta' elementi li jeħtieġu applikazzjoni uniformi li ma tħallix margini ta' implimentazzjoni lill-Istati Membri u li tohloq qafas kompletament orizzontali. Dawn l-elementi jinkludu n-notifika għall-fornituri tas-servizzi tal-kondiviżjoni tad-*data*, il-mekkanizmi għall-altruwiżmu mil-lat ta' *data*, il-prinċipji bażiċi li japplikaw għall-użu mill-ġdid tad-*data* tas-settur pubbliku li ma tistax tkun disponibbli bhala *data* miftuħa jew li mhijiex soġġetta għal leġislazzjoni tal-UE speċifika għas-settur, u t-twaqqif ta' strutturi ta' koordinazzjoni fil-livell Ewropew. L-applikabbiltà diretta tar-Regolament tevita perjodu u proċess ta' implimentazzjoni għall-Istati Membri, li fl-istess ħin jippermettu l-istabiliment tal-ispazji komuni Ewropej tad-*data* fil-futur qrib, skont il-pjan ta' rkupru tal-UE.<sup>18</sup>

Fl-istess ħin, id-dispożizzjonijiet tar-Regolament mhumiex preskrittivi żzejjed u jhallu lok għal livelli differenti ta' azzjoni mill-Istati Membri għal elementi li ma jdgħajfux l-oġġettivi tal-inizjattiva, b'mod partikolari l-organizzazzjoni tal-korpi kompetenti li jappoġġaw lill-korpi tas-settur pubbliku bil-kompiti tagħhom relatati mal-użu mill-ġdid ta' ċerti kategoriji ta' *data* tas-settur pubbliku .

### **3. RIŻULTATI TAL-EVALWAZZJONIJIET EX POST, TAL-KONSULTAZZJONIJIET MAL-PARTIJIET IKKONĊERNATI U TAL-VALUTAZZJONIJIET TAL-IMPATT**

- **Konsultazzjonijiet mal-partijiet ikkonċernati**

Tnediet konsultazzjoni pubblika online fid-19 ta' Frar 2020 fil-jum li giet adottata l-istrategija Ewropea għad-*data*<sup>19</sup>, u ntemmet fil-31 ta' Mejju 2020. Il-konsultazzjoni indikat b'mod esplicitu li tnediet sabiex tithejja l-inizjattiva attwali, u indirizzat il-punti koperti fl-inizjattiva b'sezzjonijiet u mistoqsijiet rilevanti. Din immirat it-tipi kollha ta' partijiet ikkonċernati.

B'kollox, il-Kummissjoni rċeviet 806 kontribuzzjoni, li minnhom 219 kienu minn kumpanija, 119 minn assoċjazzjoni ta' negozju, 201 miċ-ċittadini tal-UE, 98 mill-istituzzjonijiet akkademici / ta' riċerka, u 57 mill-awtoritajiet pubbliċi. L-ilhna tal-konsumaturi kienu rrapprezentati minn seba' persuni li wieġbu, u 54 risponent kienu organizzazzjonijiet mhux governattivi (inklużi żewġ organizzazzjonijiet ambjentali). Fost il-219-il kumpanija / organizzazzjoni tan-negozju, 43,4 % kienu SMEs. B'mod ġenerali, 92,2 % tat-tweġibiet ġew mill-EU-27. Ftit li xejn minn dawk li wieġbu indikaw jekk l-organizzazzjoni tagħhom kellhiex ambitu lokali, reġjonali, nazzjonali jew internazzjonali.

Tressqu 230 dokument ta' pożizzjoni, jew meħmuża mat-tweġibiet għall-kwestjonarju (210) jew bhala kontribuzzjonijiet awtonomi (20). Id-dokumenti pprovdew fehmiet differenti dwar is-suġġetti koperti mill-kwestjonarju online, b'mod partikolari fir-rigward tal-governanza tal-ispazji tad-*data* komuni. Huma pprovdew opinjonijiet dwar il-prinċipji ewlenin għal dawk l-ispazji, u esprimew livell għoli ta' appoġġ għall-prijoritizzazzjoni tal-istandards kif ukoll il-kuncett tal-altruwiżmu mil-lat ta' *data*. Huma indikaw ukoll il-ħtieġa għal salvagwardji fl-iżvilupp ta' miżuri relatati mal-intermedjarji tad-*data*.

- **Ġbir u użu tal-għarfien espert**

Sabiex jiġu esplorati flimkien mal-esperti rilevanti l-kundizzjonijiet ta' qafas għall-holqien ta' spazji komuni Ewropej tad-*data* fis-setturi identifikati, fl-2019 kien hemm sensiela ta' 10

<sup>18</sup> [COM\(2020\) 456 final.](#)

<sup>19</sup> [COM/2020/66 final.](#)

workshops dwar l-ispazji komuni Ewropej tad-*data* u ġie organizzat workshop addizzjonali f'Mejju 2020. Il-workshops ġabru totali ta' aktar minn 300 parti kkonċernata, prinċipalment mis-setturi privati u pubbliċi, u koprew setturi differenti (l-agrikoltura, is-saħħa, il-finanzi/il-banek, l-enerġija, it-trasport, is-sostenibbiltà/l-ambjent, is-servizzi pubbliċi, il-manifattura intelliġenti) u aktar aspetti trasversali (etika tad-*data*, swieq tad-*data*). Id-dipartimenti tal-Kummissjoni li jitrattaw dawn l-oqsma pparteċipaw fil-workshops. Il-workshops settorjali għenu biex jiġu identifikati l-elementi komuni fis-setturi kollha, li jeħtieġ li jiġu indirizzati billi jiġi stabbilit qafas ta' governanza orizzontali.

- **Valutazzjoni tal-impatt**

Għal din il-proposta saret valutazzjoni tal-impatt. Fid-9 ta' Settembru 2020, il-Bord tal-Iskrutinju Regolarju hareġ opinjoni negattiva. Fil-5 ta' Ottubru 2020, il-Bord ta opinjoni pożittiva soġġetta għal riżervi.

Il-valutazzjoni tal-impatt teżamina x-xenarji bażi, l-għażliet ta' politika u l-impatti tagħhom għal erba' oqsma ta' intervent, jiġifieri (a) mekkaniżmi għall-użu mtejjeb tad-*data* tas-settur pubbliku li ma jistgħux ikunu disponibbli bhala *data* miftuħa, (b) qafas ta' ċertifikazzjoni jew tikkettar għal intermedjarji tad-*data*, (c) miżuri li jiffaċilitaw l-altruwiżmu mil-lat ta' *data*, u (d) mekkaniżmi biex jikkordinaw u jmexxu l-aspetti orizzontali tal-governanza fil-forma ta' struttura fil-livell tal-UE.

Għall-oqsma kollha ta' intervent, l-għażla ta' politika numru 1 li jkun hemm koordinazzjoni fil-livell tal-UE b' miżuri regolatorji mhux vinkolanti nstabet li hija insuffiċjenti, peress li ma tbiddilx is-sitwazzjoni b'mod sinifikanti meta mqabbla max-xenarju bażi. Għalhekk, l-analizi ewlenija kkonċentrat fuq l-għażliet ta' politika 2 u 3, li kienu jinvolvu intervent regolatorju ta' intensità baxxa u għolja rispettivament. L-għażla ppreferuta nstabet li kienet taħlita ta' interventi regolatorji ta' intensità aktar baxxa u oġħla, bil-mod li ġej:

Fir-rigward tal-mekkanizmi biex jitjeb l-użu ta' ċerta *data* tas-settur pubbliku, li l-użu tagħha huwa soġġett għad-drittijiet ta' oħrajn, kemm l-għażliet ta' intensità baxxa kif ukoll dawg ta' intensità għolja jintroduċu regoli madwar l-UE kollha għall-użu mill-ġdid ta' din l-informazzjoni (b'mod partikolari n-nonesklużività). L-intervent regolatorju ta' intensità baxxa jkun jeħtieġ li l-korpi individwali tas-settur pubbliku li jippermettu li dan it-tip ta' użu mill-ġdid ikunu teknikament mgħammra biex jiżguraw li l-protezzjoni, il-privatezza u l-kunfidenzjalità tad-*data* jiġu pprezervati bis-siħ. Ikun fih ukoll obbligu għall-Istati Membri li jipprovdu għal mill-inqas mekkaniżmu ta' punt uniku ta' servizz għat-talbiet għall-aċċess ta' din id-*data*, mingħajr ma jiddeterminaw il-forma istituzzjonali u amministrattiva eżatta tiegħu. L-għażla ta' intensità għolja kienet tippreskrivi l-istabbiliment ta' korp wieħed ta' awtorizzazzjoni tad-*data* għal kull Stat Membru. Minħabba l-kostijiet u l-kwistjonijiet ta' fattibbiltà relatati ma' dawn tal-aħħar, l-għażla ppreferuta hija l-intervent regolatorju b'intensità aktar baxxa.

Għaċ-ċertifikazzjoni jew it-tikkettar tal-intermedjarji tad-*data* ta' fiduċja, kien previst intervent regolatorju ta' intensità aktar baxxa li jikkonsisti f'mekkanizmu ta' tikkettar anqas strett u volontarju, fejn verifika tal-idoneità tal-konformità mar-rekwiżiti għall-akkwist tattikketta kif ukoll l-għoti tattikketta ssir mill-awtoritajiet kompetenti maħtura mill-Istati Membri (li jistgħu jkunu wkoll il-mekkanizmi ta' punt uniku ta' servizz stabbiliti wkoll għall-użu mill-ġdid tad-*data* tas-settur pubbliku). L-intervent regolatorju ta' intensità għolja kien jikkonsisti fi skema ta' ċertifikazzjoni obligatorja mmexxija minn korpi privati tal-valutazzjoni tal-konformità. Peress li skema obligatorja tiġġenera kostijiet oġħla, dan jista' potenzjalment ikollu impatt projbittiv fuq l-SMEs u l-startups, u s-suq mhuwiex matur

bizzejjed għal skema ta' ċertifikazzjoni obligatorja; għalhekk l-intervent regolatorju ta' intensità aktar baxxa għe identifikat bhala l-għażla politika ppreferuta. Madankollu, l-intervent regolatorju b'intensità oghla fil-forma ta' skema obligatorja għe identifikat ukoll bhala alternattiva fattibbli, peress li dan iwassal għal fiduċja ferm oghla fil-funzjonament tal-intermedjarji tad-*data*, u jstabilixxi regoli ċari dwar kif dawn l-intermedjarji suppost jaġixxu fis-suq Ewropew tad-*data*. Wara aktar diskussjonijiet fil-Kummissjoni, inżammet soluzzjoni intermedja. Din tikkonsisti f'obbligu ta' notifika b'monitoraġġ *ex post* tal-konformità mar-rekwiziti sabiex jitwettqu l-attivitajiet mill-awtoritajiet kompetenti tal-Istati Membri. Is-soluzzjoni għandha l-vantaġġi ta' reġim obligatorju, filwaqt li tillimita l-piż regolatorju fuq il-partecipanti fis-suq.

Fil-każ tal-altruwiżmu mil-lat ta' *data*, l-intervent regolatorju ta' intensità baxxa kien jikkonsisti f'qafas ta' ċertifikazzjoni volontarja għal organizzazzjonijiet li jfittxu li joffru servizzi bhala dawn, filwaqt li l-intervent regolatorju ta' intensità għolja ppreveda qafas ta' awtorizzazzjoni obligatorja. Billi dan tal-aħħar jizgura livell oghla ta' fiduċja fit-tqegħid tad-*data* għad-dispożizzjoni, li jista' jikkontribwixxi għal aktar *data* disponibbli mis-suġġetti u mill-kumpaniji tad-*data* u jirriżulta f'livell oghla ta' żvilupp u riċerka, filwaqt li jiġġenera ammont simili ta' kostijiet, dan għe mmarkat fil-valutazzjoni tal-impatt bhala l-għażla ppreferuta għal dan il-qasam ta' intervent. Madankollu, aktar diskussjonijiet fi hdan il-Kummissjoni żvelaw thassib addizzjonali dwar il-piż amministrattiv potenzjali fuq l-organizzazzjonijiet involuti fl-altruwiżmu mil-lat ta' *data*, u r-relazzjoni tal-obbligi ma' inizjattivi settorjali futuri dwar l-altruwiżmu mil-lat ta' *data*. Għal din ir-raġuni nżammet soluzzjoni alternattiva, li tagħti lill-organizzazzjonijiet involuti fl-altruwiżmu mil-lat ta' *data* l-possibbiltà li jirreġistraw bhala "Organizzazzjoni tal-altruwiżmu mil-lat ta' *data* rikonoxxuta fl-UE". Dan il-mekkanizmu volontarju se jikkontribwixxi biex tiżdied il-fiduċja, filwaqt li jippreżenta piż amministrattiv aktar baxx kemm minn qafas ta' awtorizzazzjoni obligatorja kif ukoll minn qafas ta' ċertifikazzjoni volontarja.

Fl-aħħar nett, għall-mekkanizmu ta' governanza orizzontali Ewropea, l-intervent regolatorju ta' intensità baxxa rrefera għall-holqien ta' grupp ta' esperti, filwaqt li l-intervent regolatorju ta' intensità għolja kien jikkonsisti fil-holqien ta' struttura indipendenti b'personalità legali (simili għall-Bord Ewropew għall-protezzjoni tad-*data*). Minhabba l-kostijiet għoljin u l-livell baxx ta' fattibbiltà politika madwar il-bidu tal-għażla ta' intensità oghla, intgħażlet l-għażla ta' politika ta' intensità baxxa.

L-istudju ta' appoġġ tal-valutazzjoni tal-impatt<sup>20</sup> indika li, filwaqt li fix-xenarju bażi, l-ekonomija tad-*data* u l-valur ekonomiku tal-kondiviżjoni tad-*data* huma mistennija li jikbru għal madwar EUR 533 sa 510 biljun (3,87 % tal-PDG), dan jizdied għal bejn EUR 540,7 u EUR 544,4 biljun (3,92 % sa 3,95 % tal-PDG) taht l-għażla ppreferuta u ppakkjata. Dawn l-ammonti jqisu biss b'mod limitat il-benefiċċji downstream, f'termini ta' prodotti aħjar, produttività oghla u modi godda biex jiġu indirizzati l-isfidi tas-soċjetà (eż. it-tibdil fil-klima). Fil-fatt, dawn il-benefiċċji x'aktarx li jkunu konsiderevolment oghla mill-benefiċċji diretti.

Fl-istess hin, din l-għażla ta' pakkett ta' politika tagħmilha possibbli li jinholq mudell Ewropew għall-kondiviżjoni tad-*data* li joffri approċċ li huwa alternattiv għall-mudell kummerċjali attwali għal pjattaformi teknoloġiċi integrati permezz tal-holqien ta' intermedjarji newtrali tad-*data*. Din l-inizjattiva tista' tagħmel id-differenza għall-ekonomija

<sup>20</sup> Il-Kummissjoni Ewropea (2020, li *jmiss*). *Studju ta' Appoġġ għal din il-Valutazzjoni tal-Impatt*, SMART 2019/0024, imhejji minn Deloitte.

tad-*data* billi tohloq fiduċja fil-kondiviżjoni tad-*data* u tincentiva l-iżvilupp ta' spazji komuni Ewropej tad-*data*, fejn persuni fiżiċi u ġuridiċi jkollhom kontroll fuq id-*data* li jiġġeneraw.

- **Drittijiet fundamentali**

Peress li d-*data* personali taqa' fil-kamp ta' applikazzjoni ta' xi elementi tar-Regolament, il-miżuri huma mfassla b'mod li jikkonformaw bis-sħiħ mal-leġiżlazzjoni dwar il-protezzjoni tad-*data*, u fil-fatt, fil-prattika, iżidu l-kontroll li l-persuni fiżiċi għandhom fuq id-*data* li jiġġeneraw.

Fir-rigward tal-użu mill-ġdid imtejjeb tad-*data* tas-settur pubbliku, id-drittijiet fundamentali tal-protezzjoni, il-privatezza u l-proprjetà tad-*data* (li jikkonċernaw id-drittijiet tal-proprjetà f'ċerta *data*, li hija pereżempju kummerċjalment kunfidenzjali jew protetta mid-drittijiet tal-proprjetà intellettuali) se jiġu rispettati. Bl-istess mod, il-fornituri tas-servizzi tal-kondiviżjoni tad-*data* li joffru servizzi lis-sugġetti tad-*data* se jkollhom jikkonformaw mar-regoli applikabbli dwar il-protezzjoni tad-*data*.

Il-qafas ta' notifika għall-intermedjarji tad-*data* għandu jkun dwar il-libertà li jwettqu negozju, peress li jqiegħed ċerti restrizzjonijiet fil-forma ta' rekwiżiti differenti bhala prerekwiżit għall-funzjonament ta' tali entitajiet.

#### **4. IMPLIKAZZJONIJIET BAĠITARJI**

Din il-proposta mhux se jkollha implikazzjonijiet baġitarji.

#### **5. ELEMENTI OHRA**

- **Pjanijiet ta' implimentazzjoni u arranġamenti dwar il-monitoraġġ, l-evalwazzjoni u r-rapportar**

Minhabba n-natura dinamika tal-ekonomija tad-*data*, il-monitoraġġ tal-evoluzzjoni tal-impatti jikkostitwixxi parti ewlenija tal-intervent f'dan il-qasam. Sabiex jiġi żgurat li l-miżuri ta' politika magħzula tassew jagħtu r-riżultati maħsuba u sabiex jiġu infurmati revizzjonijiet futuri possibbli, huwa meħtieġ li tiġi mmonitorjata u evalwata l-implimentazzjoni ta' dan ir-Regolament.

Il-monitoraġġ tal-obbjettivi speċifiċi u tal-obbligi regolatorji se jinkiseb permezz ta' sħarriġ rappreżentattiv tal-partijiet ikkonċernati, permezz tal-hidma taċ-Ċentru ta' Appoġġ għall-Kondiviżjoni tad-*Data*, permezz ta' rekords tal-Bord Ewropew għall-Innovazzjoni fil-qasam tad-*Data* dwar l-oqsma differenti ta' intervent irrappurtati mill-awtoritajiet nazzjonali dedikati u permezz ta' studju ta' evalwazzjoni biex jappoġġa r-rieżami tal-istrument.

- **Spjegazzjoni fid-dettall tad-dispożizzjonijiet speċifiċi tal-proposta**

**Il-Kapitolu I** jiddefinixxi s-sugġett tar-regolament u jistabbilixxi d-definizzjonijiet użati fl-istrument kollu.

**Il-Kapitolu II** johloq mekkaniżmu għall-użu mill-ġdid ta' ċerti kategoriji ta' *data* protetta tas-settur pubbliku li huwa kondizzjonali fuq ir-rispett tad-drittijiet ta' oħrajn (b'mod partikolari abbażi tal-protezzjoni tad-*data* personali, iżda wkoll il-protezzjoni tad-drittijiet tal-proprjetà intellettuali u l-kunfidenzjalità kummerċjali). Dan il-mekkanizmu huwa bla preġudizzju għal-leġiżlazzjoni tal-UE speċifika għas-settur dwar l-aċċess għal din id-*data* u l-użu mill-ġdid tagħha. L-użu mill-ġdid ta' tali *data* jaqa' barra mill-kamp ta' applikazzjoni tad-Direttiva (UE) 2019/1024 (id-Direttiva dwar id-*data* miftuħa). Id-dispożizzjonijiet f'dan il-Kapitolu ma



joholqux id-dritt għall-użu mill-ġdid ta' din id-*data*, iżda jipprevedu sett ta' kundizzjonijiet bażiċi armonizzati li bihom jista' jkun permess l-użu mill-ġdid ta' din id-*data* (eż. ir-rekwiżit ta' nonesklużività). L-entitajiet tas-settur pubbliku li jippermettu dan it-tip ta' użu mill-ġdid jeħtieġ li jkunu teknikament mgħammra biex jiżguraw li l-protezzjoni tad-*data*, il-privatezza u l-kunfidenzjalità jiġu ppreżervati bis-sħiħ. L-Istati Membri se jkollhom jistabbilixxu punt ta' kuntatt uniku li jappoġġa lir-riċerkaturi u lin-negozji innovattivi fl-identifikazzjoni ta' *data* xierqa, u huma meħtieġa jistabbilixxu strutturi li jappoġġaw lill-korpi tas-settur pubbliku b'mezzi tekniċi u assistenza legali.

**Il-Kapitolu III** għandu l-għan li jzid il-fiduċja fil-kondiviżjoni ta' *data* personali u mhux personali u jnaqqas il-kostijiet tat-tranzazzjonijiet marbuta mal-kondiviżjoni tad-*data* B2B u C2B billi johloq reġim ta' notifika għall-fornituri tal-kondiviżjoni tad-*data*. Dawn il-fornituri se jkollhom jikkonformaw ma' għadd ta' rekwiżiti, b'mod partikolari r-rekwiżit li jibqgħu newtrali fir-rigward tad-*data* skambjata. Ma jistgħux jużaw din id-*data* għal skopijiet oħra. Fil-każ ta' fornituri ta' servizzi ta' kondiviżjoni ta' *data* li joffru servizzi għal persuni fiżiċi, il-kriterju addizzjonali li wieħed jassumi dmirijiet fiduċjarji lejn l-individwi li jużawhom ikollu jiġi sodisfatt ukoll.

L-approċċ huwa mfassal biex jiżgura li s-servizzi tal-kondiviżjoni tad-*data* jiffunzjonaw b'mod miftuħ u kollaborattiv, filwaqt li jagħtu s-setgħa lill-persuni fiżiċi u ġuridiċi billi jagħtuhom stampa ġenerali u kontroll aħjar tad-*data* tagħhom. Awtorità kompetenti mahtura mill-Istati Membri se tkun responsabbli għall-monitoraġġ tal-konformità mar-rekwiżiti marbuta mal-forniment ta' tali servizzi.

**Il-Kapitolu IV** jiffacilita l-altruwiżmu mil-lat ta' *data* (id-*data* magħmula disponibbli volontarjament minn individwi jew kumpaniji għall-ġid komuni). Huwa jistabbilixxi l-possibbiltà li l-organizzazzjonijiet involuti fl-altruwiżmu mil-lat ta' *data* jirreġistraw bhala "Organizzazzjoni tal-altruwiżmu mil-lat ta' *data* rikonoxxuta fl-UE" sabiex tiżdied il-fiduċja fl-operazzjonijiet tagħhom. Barra minn hekk, se tiġi żviluppata formola komuni Ewropea għall-kunsens għall-altruwiżmu mil-lat ta' *data* biex jitnaqqsu l-kostijiet tal-ġbir tal-kunsens u biex tiġi ffacilitata l-portabbiltà tad-*data* (fejn id-*data* li għandha tkun disponibbli ma tkunx miżmuma mill-individwu).

**Il-Kapitolu V** jistabbilixxi r-rekwiżiti għall-funzjonament tal-awtoritajiet kompetenti mahtura biex jimmonitorjaw u jimplimentaw il-qafas ta' notifika għall-fornituri u l-entitajiet tas-servizzi tal-kondiviżjoni tad-*data* involuti fl-altruwiżmu mil-lat ta' *data*. Fih ukoll dispożizzjonijiet dwar id-dritt li jitressqu lmenti kontra d-deċiżjonijiet ta' dawn l-entitajiet u dwar il-mezzi ta' rimedju ġudizzjarju.

**Il-Kapitolu VI** johloq grupp formali ta' esperti (il-"Bord Ewropew għall-Innovazzjoni fil-qasam tad-*Data*") li se jiffacilita l-ħolqien tal-aħjar Prattiki mill-awtoritajiet tal-Istati Membri b'mod partikolari dwar talbiet ta' pproċessar għall-użu mill-ġdid ta' *data* li hija soġġetta għad-drittijiet ta' oħrajn (skont il-Kapitolu II), dwar l-iżgurar ta' Prattika konsistenti fir-rigward tal-qafas ta' notifika għall-fornituri ta' servizzi ta' kondiviżjoni tad-*data* (skont il-Kapitolu III), u għall-altruwiżmu mil-lat ta' *data* (il-Kapitolu IV). Barra minn hekk, il-grupp formali ta' esperti se jappoġġa u se jagħti pariri lill-Kummissjoni dwar il-governanza tal-istandardizzazzjoni transettorjali u t-thejjija ta' talbiet strateġiċi għall-istandardizzazzjoni transettorjali. Dan il-kapitolu jistabbilixxi wkoll il-kompożizzjoni tal-Bord u jorganizza l-funzjonament tiegħu.

**Il-Kapitolu VII** jippermetti lill-Kummissjoni tadotta atti ta' implimentazzjoni dwar il-formola ta' kunsens Ewropea għall-altruwiżmu mil-lat ta' *data*.

**Il-Kapitolu VIII** fih dispożizzjonijiet tranżitorji għall-funzjonament tal-iskema ta' awtorizzazzjoni generali għall-fornituri tal-kondiviżjoni tad-*data* u jipprevedi dispożizzjonijiet finali.

Proposta għal

**REGOLAMENT TAL-PARLAMENT EWROPEW U TAL-KUNSILL**

**dwar il-governanza Ewropea tad-*data***  
**(Att dwar il-Governanza tad-*Data*)**

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 114 tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att legiżlattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew<sup>21</sup>,

Wara li kkunsidraw l-opinjoni tal-Kumitat tar-Regjuni<sup>22</sup>,

Filwaqt li jagixxu f'konformità mal-proċedura legiżlattiva ordinarja,

Billi:

- (1) It-Trattat dwar il-Funzjonament tal-Unjoni Ewropea ("TFUE") jipprevedi l-istabbiliment ta' suq intern u l-istituzzjoni ta' sistema li tiżgura li l-kompetizzjoni fis-suq intern ma tiġix distorta. L-istabbiliment ta' regoli u prattiki komuni fl-Istati Membri relatati mal-iżvilupp ta' qafas għall-governanza tad-*data* jenħtieġ li jikkontribwixxi għall-ilħuq ta' dawk l-oġettivi.
- (2) Matul dawn l-aħħar ftit snin, it-teknoloġiji digitali ttrasformaw l-ekonomija u s-soċjetà, u affettwaw is-setturi kollha tal-attività u l-ħajja ta' kuljum. Id-*data* hija fil-qalba ta' din it-trasformazzjoni: l-innovazzjoni mmexxija mid-*data* se ġġib benefiċċji enormi għaċ-ċittadini, pereżempju permezz ta' medicina personalizzata mtejba, mobbiltà ġdida, u l-kontribut tagħha għall-Patt Ekoloġiku Ewropew<sup>23</sup>. Fl-Istrateġija tad-*Data* tagħha<sup>24</sup>, il-Kummissjoni ddeskriviet il-viżjoni ta' spazju komuni Ewropew tad-*data*, Suq Uniku għad-*data* li fih tista' tintuża d-*data* irrispettivament mill-post fiżiku tal-ħżin tagħha fl-Unjoni f'konformità mal-liġi applikabbli. Hija appellat ukoll għall-fluss ħieles u sikur tad-*data* ma' pajjiżi terzi, soġġett għal eċċezzjonijiet u restrizzjonijiet għas-sigurtà pubblika, l-ordni pubblika u oġettivi legittimi oħra tal-politika pubblika tal-Unjoni Ewropea, f'konformità mal-obbligi internazzjonali. Sabiex din il-viżjoni tinbidel f'realtà, tippromovi li tistabbilixxi spazji komuni Ewropej tad-*data* speċifiċi għad-dominju, bħala l-arranġamenti konkreti li filhom jistgħu jsejtnu

<sup>21</sup> ĠU C , , p. .

<sup>22</sup> ĠU C , , p. .

<sup>23</sup> Komunikazzjoni tal-Kummissjoni lill-Parlament Ewropew, lill-Kunsill Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni dwar il-Patt Ekoloġiku Ewropew. Brussell, 11.12.2019. (COM(2019) 640 final)

<sup>24</sup> COM (2020) 66 final.

l-kondiviżjoni tad-*data* u l-ġbir tad-*data*. Kif previst f'dik l-istrategġija, tali spazji komuni Ewropej tad-*data* jistgħu jkopru oqsma bħas-saħħa, il-mobbiltà, il-manifattura, is-servizzi finanzjarji, l-enerġija, jew l-agrikoltura jew oqsma tematiċi, bħall-patt ekoloġiku Ewropew jew spazji Ewropej tad-*data* għall-amministrazzjoni pubblika jew il-hiliet.

- (3) Jeħtieġ li jittejjbu l-kundizzjonijiet għall-kondiviżjoni tad-*data* fis-suq intern, billi jinholoq qafas armonizzat għall-iskambji tad-*data*. Il-legiżlazzjoni speċifika għas-settur tista' tiżviluppa, tadatta u tipproponi elementi godda u komplementari, skont l-ispeċifitàjiet tas-settur, bħal-legiżlazzjoni prevista dwar l-ispazju Ewropew għad-*data* dwar is-saħħa<sup>25</sup> u dwar l-aċċess għad-*data* dwar il-vetturi. Barra minn hekk, ċerti setturi tal-ekonomija diġà huma regolati mil-liġi tal-Unjoni speċifika għas-settur li tinkludi regoli relatati mal-kondiviżjoni jew l-aċċess għad-*data* transfruntiera jew tal-Unjoni kollha<sup>26</sup>. Dan ir-Regolament huwa għalhekk minghajn preġudizzju għar-Regolament (UE) 2016/679 tal-Parlament Ewropew u tal-Kunsill (<sup>27</sup>), u b'mod partikolari l-implimentazzjoni ta' dan ir-Regolament ma għandhiex tipprevjeni milli jseħhu trasferimenti transfruntiera tad-*data* f'konformità mal-Kapitolu V tar-Regolament (UE) 2016/679, id-Direttiva (UE) 2016/680 tal-Parlament Ewropew u tal-Kunsill (<sup>28</sup>), id-Direttiva (UE) 2016/943 tal-Parlament Ewropew u tal-Kunsill (<sup>29</sup>), ir-Regolament (UE) 2018/1807 tal-Parlament Ewropew u tal-Kunsill (<sup>30</sup>), ir-Regolament (KE) Nru 223/2009 tal-Parlament Ewropew u tal-Kunsill (<sup>31</sup>), id-Direttiva 2000/31/KE tal-Parlament Ewropew u tal-Kunsill (<sup>32</sup>), id-Direttiva 2001/29/KE tal-Parlament Ewropew u tal-Kunsill (<sup>33</sup>), id-Direttiva (UE) 2019/790 tal-Parlament Ewropew u tal-

<sup>25</sup> Ara: Annessi tal-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni dwar il-Programm ta' Hidma tal-Kummissjoni 2021 (COM(2020) 690 final).

<sup>26</sup> Perezempju, id-Direttiva 2011/24/UE fil-kuntest tal-Ispazju Ewropew tad-*Data* dwar is-Saħħa, u l-legiżlazzjoni rilevanti tat-trasport bħad-Direttiva 2010/40/UE, ir-Regolament 2019/1239 u r-Regolament (UE) 2020/1056, fil-kuntest tal-Ispazju Ewropew tad-*Data* dwar il-Mobbiltà.

<sup>27</sup> Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' *data* personali u dwar il-moviment liberu ta' tali *data*, u li jhassar id-Direttiva 95/46/KE (Regolament Ġenerali dwar il-Protezzjoni tad-*Data*) (ĠU L 119, 4.5.2016, p. 1)

<sup>28</sup> Id-Direttiva (UE) 2016/680 tal-Parlament Ewropew u tal-Kunsill tas-27 ta' April 2016 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-awtoritajiet kompetenti għall-finijiet tal-prevenzjoni, l-investigazzjoni, is-sejbien jew il-prosekuzzjoni ta' reati kriminali jew l-eżekuzzjoni ta' pjeni kriminali, u dwar il-moviment liberu ta' tali *data*, u li thassar id-Deċiżjoni Qafas tal-Kunsill 2008/977/ĠAI. (ĠU L 119, 4.5.2016, p. 89)

<sup>29</sup> Id-Direttiva (UE) 2016/943 tal-Parlament Ewropew u tal-Kunsill tat-8 ta' Ġunju 2016 dwar il-protezzjoni ta' konnoxxenza u ta' informazzjoni kummerċjali kunfidenzjali (sigrieti kummerċjali) kontra l-ksib, l-użu u l-iżvelar illegali tagħhom. (ĠU L 157, 15.6.2016, p. 1)

<sup>30</sup> Ir-Regolament (UE) 2018/1807 tal-Parlament Ewropew u tal-Kunsill tal-14 ta' Novembru 2018 dwar qafas għall-moviment liberu ta' *data* mhux personali fl-Unjoni Ewropea. (ĠU L 303, 28.11.2018, p. 59)

<sup>31</sup> Ir-Regolament (KE) Nru 223/2009 tal-Parlament Ewropew u tal-Kunsill tal-11 ta' Marzu 2009 dwar l-Istatistika Ewropea u li jhassar ir-Regolament (Euratom, KE) Nru 1101/2008 tal-Parlament Ewropew u tal-Kunsill dwar it-trażmissjoni ta' *data* suġġetta għall-kunfidenzjalità statistika lill-Uffiċċju tal-Istatistika tal-Komunitajiet Ewropej, ir-Regolament tal-Kunsill (KE) Nru 322/97 u d-Deċiżjoni tal-Kunsill 89/382/KEE, Euratom li tistabbilixxi Kumitat dwar il-Programmi tal-Istatistika tal-Komunitajiet Ewropej. (ĠU L 87, 31.03.2009, p. 164)

<sup>32</sup> Id-Direttiva 2000/31/KE tal-Parlament Ewropew u tal-Kunsill tat-8 ta' Ġunju 2000 dwar ċerti aspetti legali tas-servizzi minn soċjetà tal-informazzjoni, partikolarment il-kummerċ elettroniku, fis-Suq Intern (Direttiva dwar il-kummerċ elettroniku). (ĠU L 178, 17.07.2000, p. 1)

<sup>33</sup> Id-Direttiva 2001/29/KE tal-Parlament Ewropew u tal-Kunsill tat-22 ta' Mejju 2001 dwar l-armonizzazzjoni ta' ċerti aspetti ta' drittijiet tal-awtur u drittijiet relatati fis-soċjetà tal-informazzjoni. (ĠU L 167, 22.6.2001, p. 10)

Kunsill <sup>(34)</sup>, id-Direttiva 2004/48/KE tal-Parlament Ewropew u tal-Kunsill <sup>(35)</sup>, id-Direttiva (UE) 2019/1024 tal-Parlament Ewropew u tal-Kunsill <sup>(36)</sup>, kif ukoll ir-Regolament 2018/858/UE tal-Parlament Ewropew u tal-Kunsill <sup>(37)</sup>, id-Direttiva 2010/40/UE tal-Parlament Ewropew u tal-Kunsill <sup>(38)</sup> u r-Regolamenti Delegati adottati fuq il-bażi tagħha, u kwalunkwe leġislazzjoni oħra tal-Unjoni speċifika għas-settur li torganizza l-aċċess għad-*data* u l-użu mill-ġdid tagħha. Dan ir-Regolament jenħtieġ li jkun mingħajr preġudizzju għall-aċċess u l-użu ta' *data* għall-fini ta' kooperazzjoni internazzjonali fil-kuntest tal-prevenzjoni, l-investigazzjoni, is-sejbien jew il-prosekuzzjoni ta' reati kriminali jew l-eżekuzzjoni ta' pjeni kriminali. Jenħtieġ li jiġi stabbilit reġim orizzontali għall-użu mill-ġdid ta' ċerti kategoriji ta' *data* protetta miżmuma minn korpi tas-settur pubbliku, il-forniment ta' servizzi ta' kondivizzjoni tad-*data* u ta' servizzi bbażati fuq l-altruwiżmu mil-lat ta' *data* fl-Unjoni. Il-karatteristiċi speċifiċi ta' setturi differenti jistgħu jeħtieġu t-tfassil ta' sistemi settorjali bbażati fuq id-*data*, filwaqt li jibnu fuq ir-rekwiżiti ta' dan ir-Regolament. Fejn att legali tal-Unjoni speċifiku għas-settur jeħtieġ li korpi tas-settur pubbliku, fornituri ta' servizzi ta' kondivizzjoni tad-*data* jew entitajiet reġistrati li jipprovdu servizzi ta' altruwiżmu mil-lat ta' *data* jikkonformaw ma' rekwiżiti tekniċi, amministrattivi jew organizzattivi addizzjonali speċifiċi, inkluż permezz ta' reġim ta' awtorizzazzjoni jew ċertifikazzjoni, dawk id-dispożizzjonijiet ta' dak l-att legali tal-Unjoni speċifiku għas-settur jenħtieġ li japplikaw ukoll.

- (4) L-azzjoni fil-livell tal-Unjoni hija meħtieġa sabiex jiġu indirizzati l-ostakoli għal ekonomija mmexxija mid-*data* li tiffunzjona tajjeb u sabiex jinholq qafas ta' governanza għall-Unjoni kollha għall-aċċess u l-użu tad-*data*, b'mod partikolari fir-rigward tal-użu mill-ġdid ta' ċerti tipi ta' *data* miżmuma mis-settur pubbliku, il-forniment ta' servizzi minn fornituri tal-kondivizzjoni tad-*data* lil utenti tan-negozju u lil suġġetti tad-*data*, kif ukoll il-ġbir u l-ipproċessar ta' *data* li tkun disponibbli għal skopijiet altruwisti minn persuni fiżiċi u ġuridici.
- (5) L-idea li d-*data* li ġiet iġġenerata għad-detriment tal-baġits pubbliċi jenħtieġ li tkun ta' benefiċċju għas-soċjetà ilha parti mill-politika tal-Unjoni għal żmien twil. Id-Direttiva (UE) 2019/1024 kif ukoll il-leġislazzjoni speċifika għas-settur jiżguraw li s-settur pubbliku jagħmel volum akbar mid-*data* li jipproduċi faċilment disponibbli għall-użu u l-użu mill-ġdid. Madankollu, ċerti kategoriji ta' *data* (*data* kummerċjalment kunfidenzjali, *data* soġġetta għall-kunfidenzjalità tal-istatistika, *data* protetta mid-drittijiet tal-proprjetà intellettwali ta' partijiet terzi, inklużi sigrieti kummerċjali u *data* personali mhux aċċessibbli abbażi ta' leġislazzjoni speċifika nazzjonali jew tal-Unjoni, bħar-Regolament (UE) 2016/679 u d-Direttiva (UE) 2016/680) fil-bażijiet tad-*data* pubbliċi ħafna drabi ma tkunx disponibbli, lanqas għar-riċerka jew għall-

<sup>34</sup> Id-Direttiva (UE) 2019/790 tal-Parlament Ewropew u tal-Kunsill tas-17 ta' April 2019 dwar id-drittijiet tal-awtur u drittijiet relatati fis-Suq Uniku Diġitali u li temenda d-Direttivi 96/9/KE u 2001/29/KE. (ĠU L 130, 17.5.2019, p. 92)

<sup>35</sup> Id-Direttiva 2004/48/KE tal-Parlament Ewropew u tal-Kunsill tad-29 ta' April 2004 fuq l-infurzar tad-drittijiet tal-proprjetà intellettwali. (ĠU L 157, 30.4.2004).

<sup>36</sup> Id-Direttiva (UE) 2019/1024 tal-Parlament Ewropew u tal-Kunsill tal-20 ta' Ġunju 2019 dwar id-*data* miftuħa u l-użu mill-ġdid tal-informazzjoni tas-settur pubbliku. (ĠU L 172, 26.6.2019, p. 56).

<sup>37</sup> Ir-Regolament (UE) 2018/858 tal-Parlament Ewropew u tal-Kunsill tat-30 ta' Mejju 2018 dwar l-approvazzjoni u s-sorveljanza tas-suq ta' vetturi bil-mutur u t-trejlers tagħhom, u ta' sistemi, komponenti u unitajiet tekniċi separati maħsuba għal tali vetturi, li jemenda r-Regolamenti (KE) Nru 715/2007 u (KE) Nru 595/2009 u li jħassar id-Direttiva 2007/46/KE (ĠU L 151, 14.6.2018).

<sup>38</sup> Id-Direttiva 2010/40/UE tal-Parlament Ewropew u tal-Kunsill tas-7 ta' Lulju 2010 dwar il-qafas għall-varar ta' Sistemi ta' Trasport Intelligenti fil-qasam tat-trasport bit-triq u għall-interkonnessjonijiet ma' modi oħrajn ta' trasport. (ĠU L 207, 6.8.2010, p. 1)

attivitajiet innovattivi. Minhabba s-sensittività ta' din id-*data*, ċerti rekwiziti tekniċi u legali proċedurali jridu jiġu ssodisfati qabel ma jsiru disponibbli, sabiex jiġi żgurati ir-rispett tad-drittijiet li oħrajn ikollhom fuq din id-*data*. Dawn ir-rekwiziti normalment ikunu intensivi fiż-żmien u fl-għarfien sabiex jiġu ssodisfati. Dan wassal għal nuqqas ta' użu ta' *data* bhal din. Filwaqt li xi Stati Membri qed jistabbilixxu strutturi, proċessi u xi kultant jilleġislaw biex jiffaċilitaw dan it-tip ta' użu mill-ġdid, dan mhuwiex il-każ fl-Unjoni kollha.

- (6) Hemm tekniki li jippermettu analiżi faċli għall-privatezza fuq bażijiet tad-*data* li fihom *data* personali, bħall-anonimizzazzjoni, il-psewdonimizzazzjoni, il-privatezza differenzjali, il-ġeneralizzazzjoni, jew is-soppressjoni u l-każwalizzazzjoni. L-applikazzjoni ta' dawn it-teknoloġiji li jtejbju l-privatezza, flimkien ma' approċċi komprensivi għall-protezzjoni tad-*data* jenħtieġ li jiżguraw l-użu mill-ġdid sikur tad-*data* personali u tad-*data* kummerċjali kunfidenzjali għal skopijiet ta' riċerka, innovazzjoni u statistika. F'haġna każijiet dan jimplika li l-użu u l-użu mill-ġdid tad-*data* f'dan il-kuntest jistgħu jsiru biss f'ambjent ta' pproċessar sigur stabbilit u ssorveljat mis-settur pubbliku. Hemm esperjenza fil-livell tal-Unjoni b'tali ambjenti tal-ipproċessar siguri li jintużaw għar-riċerka dwar mikrodata statistika abbażi tar-Regolament tal-Kummissjoni (UE) 557/2013 <sup>(39)</sup>. B'mod ġenerali, sa fejn hija kkonċernata d-*data* personali, l-ipproċessar tad-*data* personali jenħtieġ li jiddependi fuq raġuni waħda jew aktar għall-ipproċessar previsti fl-Artikolu 6 tar-Regolament (UE) 2016/679.
- (7) Il-kategoriji ta' *data* miżmuma mill-korpi tas-settur pubbliku li jenħtieġ li jkunu soġġetti għall-użu mill-ġdid skont dan ir-Regolament jaqgħu barra mill-kamp ta' applikazzjoni tad-Direttiva (UE) 2019/1024 li teskludi *data* li mhijiex aċċessibbli minhabba kunfidenzjalità kummerċjali u statistika u *data* li għaliha partijiet terzi għandhom drittijiet ta' proprjetà intellettuali. Id-*data* personali taqa' barra mill-kamp ta' applikazzjoni tad-Direttiva (UE) 2019/1024 sakemm ir-regim ta' aċċess jeskludi jew jirrestringi l-aċċess għal tali *data* għal raġunijiet ta' protezzjoni tad-*data*, il-privatezza u l-integrità tal-individwu, b'mod partikolari f'konformità mar-regoli dwar il-protezzjoni tad-*data*. L-użu mill-ġdid ta' *data*, li jista' jkun fiha sigrieti kummerċjali, jenħtieġ li jsir mingħajr preġudizzju għad-Direttiva (UE) 2016/943<sup>40</sup>, li tistabbilixxi l-qafas għall-akkwist, l-użu jew l-iżvelar legali ta' sigrieti kummerċjali. Dan ir-Regolament huwa mingħajr preġudizzju u huwa komplementari għal obbligi aktar speċifiċi fuq korpi tas-settur pubbliku li jippermettu l-użu mill-ġdid ta' *data* stabbilita fil-liġi tal-Unjoni jew nazzjonali speċifika għas-settur.
- (8) Ir-regim ta' użu mill-ġdid previst f'dan ir-Regolament jenħtieġ li japplika għad-*data* li l-provvista tagħha tiffurma parti mill-kompiti pubbliċi tal-korpi tas-settur pubbliku kkonċernati, kif definit mil-liġi jew minn regoli vinkolanti oħra fl-Istati Membri. Fin-nuqqas ta' regoli bhal dawn, il-kompiti pubbliċi jenħtieġ li jiġu definiti f'konformità mal-prattika amministrattiva komuni fl-Istati Membri, sakemm l-ambitu tal-kompiti pubbliċi jkun trasparenti u soġġett għal rieżami. Il-kompiti pubbliċi jistgħu jiġu definiti b'mod ġenerali jew fuq bażi ta' każ b'każ għal korpi individwali tas-settur pubbliku. Peress li l-imprizi pubbliċi mhumiex koperti mid-definizzjoni ta' korp tas-settur pubbliku, jenħtieġ li d-*data* li għandhom ma tkunx soġġetta għal dan ir-

<sup>39</sup> Ir-Regolament tal-Kummissjoni (UE) Nru 557/2013 tas-17 ta' Ġunju 2013 li jimplimenta r-Regolament (KE) Nru 223/2009 tal-Parlament Ewropew u tal-Kunsill dwar l-Istatistika Ewropea fir-rigward tal-aċċess għal *data* kunfidenzjali għal għanijiet xjentifiċi u li jhassar ir-Regolament tal-Kummissjoni (KE) Nru 831/2002 (GU L 164, 18.6.2013, p. 16).

<sup>40</sup> GU L 157, 15.6.2016, p. 1–18

Regolament. Id-*data* miżmuma minn stabbilimenti kulturali u edukattivi, li għalihom id-drittijiet tal-proprjetà intellettuali mhumiex incidentali, iżda li fil-biċċa l-kbira tagħhom jinsabu f'xogħlijiet u f'dokumenti oħrajn protetti minn dawn id-drittijiet tal-proprjetà intellettuali, mhijiex koperta minn dan ir-Regolament.

- (9) Il-korpi tas-settur pubbliku jenħtieġ li jikkonformaw mal-liġi tal-kompetizzjoni meta jistabbilixxu l-prinċipji għall-użu mill-ġdid tad-*data* li jkollhom, u jevitaw kemm jista' jkun il-konkluzjoni ta' ftehimiet, li jista' jkollhom bħala l-objettiv jew l-effett tagħhom il-holqien ta' drittijiet esklużivi għall-użu mill-ġdid ta' ċerta *data*. Tali ftehim jenħtieġ li jkun possibbli biss meta jkun ġustifikat u neċessarju għall-forniment ta' servizz ta' interess ġenerali. Dan jista' jkun il-każ meta l-użu esklużiv tad-*data* jkun l-uniku mod biex jiġu massimizzati l-benefiċċji soċjetali tad-*data* inkwistjoni, pereżempju fejn ikun hemm entità waħda biss (li speċjalizzat fl-ipproċessar ta' sett ta' *data* speċifiku) li kapaċi jwasslu s-servizz jew il-prodott li jippermetti lill-korp tas-settur pubbliku jipprovi servizz diġitali avanzat fl-interess ġenerali. Madankollu, jenħtieġ li arrangamenti bħal dawn jiġu konklużi f'konformità mar-regoli tal-akkwist pubbliku u jkunu soġġetti għal rieżami regolari bbażata fuq analiżi tas-suq sabiex jiġi aċċertat jekk din l-esklużività tkomplex tkun meħtieġa. Barra minn hekk, tali arrangamenti jenħtieġ li jikkonformaw mar-regoli rilevanti dwar l-ġhajnuna mill-Istat, kif xieraq, u jenħtieġ li jiġu konklużi għal perjodu limitat, li jenħtieġ li ma jaqbiżx it-tliet snin. Sabiex tiġi żgurata t-trasparenza, ftehimiet esklużivi bħal dawn jenħtieġ li jiġu ppubblikati online, irrispettivament mill-pubblikazzjoni possibbli ta' għoti ta' kuntratt ta' akkwist pubbliku.
- (10) Ftehimiet esklużivi pprojbiti u prattiki jew arrangamenti oħra bejn id-detenturi tad-*data* u l-utenti mill-ġdid tad-*data* li ma jagħtux drittijiet esklużivi b'mod esplicitu iżda li b'mod raġonevoli jistgħu jkunu mistennija li jirrestringu d-disponibbiltà tad-*data* għall-użu mill-ġdid li jkunu diġà ġew konklużi jew li diġà kienu fis-seħħ qabel id-dhul fis-seħħ ta' dan ir-Regolament jenħtieġ li ma jiġgeddux wara l-iskadenza tat-terminu tagħhom. Fil-każ ta' ftehimiet indefiniti jew fuq perjodu ta' żmien itwal, dawn jenħtieġ li jintemmu fi żmien tliet snin mid-*data* tad-dhul fis-seħħ ta' dan ir-Regolament.
- (11) Jenħtieġ li jiġu stabbiliti l-kundizzjonijiet għall-użu mill-ġdid ta' *data* protetta li japplikaw għall-korpi tas-settur pubbliku kompetenti skont il-liġi nazzjonali biex jippermettu l-użu mill-ġdid, u li jenħtieġ li jkunu mingħajr preġudizzju għad-drittijiet jew l-obbligi li jikkonċernaw l-aċċess għal tali *data*. Dawk il-kundizzjonijiet jenħtieġ li jkunu nondiskriminatorji, proporzjonati u oġġettivament ġustifikati, filwaqt li ma jirrestringux il-kompetizzjoni. B'mod partikolari, il-korpi tas-settur pubbliku li jippermettu l-użu mill-ġdid jenħtieġ li jkollhom il-mezzi tekniċi meħtieġa biex jiżguraw il-protezzjoni tad-drittijiet u l-interessi ta' partijiet terzi. Il-kundizzjonijiet marbuta mal-użu mill-ġdid tad-*data* jenħtieġ li jkunu limitati għal dak li huwa meħtieġ biex jiġu pprezervati d-drittijiet u l-interessi ta' oħrajn fid-*data* u l-integrità tat-teknoloġija tal-informazzjoni u s-sistemi ta' komunikazzjoni tal-korpi tas-settur pubbliku. Il-korpi tas-settur pubbliku jenħtieġ li japplikaw kundizzjonijiet li jaqdu bl-aħjar mod l-interessi tal-utent mill-ġdid mingħajr ma jwasslu għal sforz sproporzjonat għas-settur pubbliku. Skont il-każ inkwistjoni, qabel it-trażmissjoni tagħha, id-*data* personali jenħtieġ li tiġi anonimizzata kompletament, sabiex b'mod definittiv ma jkunux jistgħu jiġu identifikati s-suġġetti tad-*data*, jew *data* li jkun fiha informazzjoni kummerċjali kunfidenzjali modifikata b'tali mod li ma tiġi żvelata l-ebda informazzjoni kunfidenzjali. Fejn l-għoti ta' *data* anonimizzata jew modifikata ma jkunx jissodisfa l-ħtiġijiet tal-utent mill-ġdid, l-użu mill-ġdid tad-*data* f'ambjent ta'

pproċessar sigur fuq is-sit jew mill-bogħod jista' jkun permess. L-analiżi tad-*data* f'ambjenti ta' pproċessar siguri b'hal dawn jenħtieġ li jiġu ssorveljati mill-korp tas-settur pubbliku, sabiex jiġu protetti d-drittijiet u l-interessi ta' oħrajn. B'mod partikolari, id-*data* personali jenħtieġ li tiġi trażmessa biss għall-użu mill-ġdid lil parti terza fejn bażi legali tippermetti tali trażmissjoni. L-entità tas-settur pubbliku tista' tagħmel l-użu ta' tali ambjent ta' pproċessar sigur kondizzjonali fuq il-firma mill-utent mill-ġdid ta' ftehim ta' kunfidenzjalità li jipprojbixxi l-iżvelar ta' kwalunkwe informazzjoni li tipperikola d-drittijiet u l-interessi ta' partijiet terzi li l-utent mill-ġdid seta' kiseb minkejja s-salvagwardji li tpoġġew fis-seħh. L-entitajiet tas-settur pubbliku, fejn rilevanti, jenħtieġ li jiffaċilitaw l-użu mill-ġdid ta' *data* abbażi tal-kunsens tas-suġġetti tad-*data* jew il-permessi ta' persuni ġuridiċi dwar l-użu mill-ġdid ta' *data* li tappartjeni għalihom permezz ta' mezzi tekniċi adegwati. F'dan ir-rigward, il-korp tas-settur pubbliku jenħtieġ li jappoġġa lill-utenti mill-ġdid potenzjali fit-tfittxija ta' tali kunsens billi jistabbilixxi mekkaniżmi tekniċi li jippermettu t-trażmissjoni ta' talbiet għall-kunsens mill-utenti mill-ġdid, fejn dan ikun fattibbli fil-prattika. Jenħtieġ li ma tinghata l-ebda informazzjoni ta' kuntatt li tippermetti lill-utenti mill-ġdid jikkuntattjaw lis-suġġetti tad-*data* jew lill-kumpaniji direttament.

- (12) Jenħtieġ li d-drittijiet tal-proprjetà intellettuali ta' partijiet terzi ma jiġux affettwati minn dan ir-Regolament. Jenħtieġ li dan ir-Regolament la jaffettwa l-eżistenza jew is-sjeda tad-drittijiet tal-proprjetà intellettuali tal-korpi tas-settur pubbliku, u lanqas jillimita l-eżerċizzju ta' dawn id-drittijiet b'xi mod lil hinn mill-konfini stabbiliti minn dan ir-Regolament. L-obbligi imposti f'konformità ma' dan ir-Regolament jenħtieġ li japplikaw biss sakemm ikunu kompatibbli ma' ftehimiet internazzjonali dwar il-protezzjoni tad-drittijiet tal-proprjetà intellettuali, b'mod partikolari l-Konvenzjoni ta' Berna għall-Protezzjoni ta' Xoghlijiet Letterarji u Artistiċi (il-Konvenzjoni ta' Berna), il-Ftehim dwar l-Aspetti tad-Drittijiet tal-Proprjetà Intellettuali relatati mal-Kummerċ (Il-Ftehim TRIPS) u t-Trattat tad-WIPO dwar id-Drittijiet tal-Awtur (WCT). Madankollu, il-korpi tas-settur pubbliku jenħtieġ li jeżerċitaw id-drittijiet tal-awtur tagħhom b'mod li jiffaċilita l-użu mill-ġdid.
- (13) Id-*data* soġġetta għad-drittijiet tal-proprjetà intellettuali kif ukoll għas-sigrieti kummerċjali jenħtieġ li tiġi trażmessa biss lil parti terza fejn din it-trażmissjoni tkun legali skont il-liġi tal-Unjoni jew nazzjonali jew bil-qbil tad-detentur tad-drittijiet. Fejn korpi tas-settur pubbliku huma detenturi tad-dritt previst fl-Artikolu 7(1) tad-Direttiva 96/9/KE tal-Parlament Ewropew u tal-Kunsill <sup>(41)</sup> jenħtieġ li ma jeżerċitawx dak id-dritt sabiex jipprevjenu l-użu mill-ġdid ta' *data* jew jirrestringu l-użu mill-ġdid lil hinn mil-limiti stabbiliti b'dan ir-Regolament.
- (14) Il-kumpaniji u s-suġġetti tad-*data* jenħtieġ li jkunu jistgħu jafdaw li l-użu mill-ġdid ta' ċerti kategoriji ta' *data* protetta, li huma miżmuma mis-settur pubbliku, se jsir b'mod li jirrispetta d-drittijiet u l-interessi tagħhom. Għalhekk jenħtieġ li jiġu stabbiliti salvagwardji addizzjonali għal sitwazzjonijiet li fihom l-użu mill-ġdid ta' tali *data* tas-settur pubbliku qed iseħh abbażi ta' pproċessar tad-*data* barra mis-settur pubbliku. Tali salvagwardja addizzjonali tista' tinstab fir-rekwiżit li l-korpi tas-settur pubbliku jenħtieġ li jqisu bis-shiħ id-drittijiet u l-interessi tal-persuni fiżiċi u ġuridiċi (b'mod partikolari l-protezzjoni tad-*data* personali, *data* kummerċjalment sensittiva u l-protezzjoni tad-drittijiet tal-proprjetà intellettuali) f'każ li tali *data* tiġi trasferita lil pajjiżi terzi.

<sup>41</sup> Id-Direttiva 96/9/KE tal-Parlament Ewropew u tal-Kunsill tal-11 ta' Marzu 1996 dwar il-protezzjoni legali ta' databases (ĠU L 77, 27.3.1996, p. 20).



- (15) Barra minn hekk, huwa importanti li tiġi protetta *data* kummerċjalment sensittiva ta' natura mhux personali, b'mod partikolari sigrieti kummerċjali, iżda wkoll *data* mhux personali li tirrappreżenta kontenut protett minn drittijiet ta' proprjetà intellettuali minn aċċess illegali li jista' jwassal għal serq tal-PI jew spjunaġġ industrijali. Sabiex tiġi żgurata l-protezzjoni tad-drittijiet fundamentali jew l-interessi tad-detenturi tad-*data*, *data* mhux personali li għandha tiġi protetta minn aċċess illegali jew mhux awtorizzat skont il-liġi tal-Unjoni jew il-liġi nazzjonali, u li hija miżmuma minn korpi tas-settur pubbliku, jenħtieġ li tiġi trasferita biss lil pajjiżi terzi fejn jiġu pprovduti salvagwardji xierqa għall-użu tad-*data*. Tali salvagwardji xierqa jenħtieġ li jitqiesu li jeżistu meta f'dak il-pajjiż terz ikun hemm miżuri ekwivalenti fis-seħħ li jiżguraw li d-*data* mhux personali tibbenefika minn livell ta' protezzjoni li jixbah dak applikabbli permezz tal-liġi tal-Unjoni jew dik nazzjonali b'mod partikolari fir-rigward tal-protezzjoni ta' sigrieti kummerċjali u l-protezzjoni tad-drittijiet tal-proprjetà intellettuali. Għal dak il-għan, il-Kummissjoni tista' tadotta atti ta' implimentazzjoni li jiddikjaraw li pajjiż terz jipprovdi livell ta' protezzjoni li huwa essenzjalment ekwivalenti għal dak previst mil-liġi tal-Unjoni jew dik nazzjonali. Il-valutazzjoni tal-livell ta' protezzjoni mogħti f'pajjiż terz bħal dan jenħtieġ li, b'mod partikolari, tqis il-leġiżlazzjoni rilevanti, kemm ġenerali kif ukoll settorjali, inkluż dwar is-sigurtà pubblika, id-difiża, is-sigurtà nazzjonali u l-liġi kriminali dwar l-aċċess għal *data* mhux personali u l-protezzjoni tagħha, kwalunkwe aċċess mill-awtoritajiet pubbliċi ta' dak il-pajjiż terz għad-*data* trasferita, l-eżistenza u l-funzjonament effettiv ta' awtorità ta' superviżjoni indipendenti wahda jew aktar fil-pajjiż terz bir-responsabbiltà li jiżguraw u jinfurzar il-konformità mar-reġim legali li jiżgura l-aċċess għal din id-*data*, jew l-impenji internazzjonali tal-pajjiżi terzi rigward il-protezzjoni tad-*data* li jkun daħal għalihom il-pajjiż terz ikkonċernat, jew obbligi oħra li jirriżultaw minn konvenzjonijiet jew strumenti legalment vinkolanti kif ukoll mill-partecipazzjoni tiegħu f'sistemi multilaterali jew reġjonali. L-eżistenza ta' rimedji legali effettivi għad-detenturi tad-*data*, korpi tas-settur pubbliku jew fornituri tal-kondiviżjoni tad-*data* fil-pajjiż terz ikkonċernat hija ta' importanza partikolari fil-kuntest tat-trasferiment ta' *data* mhux personali lil dak il-pajjiż terz. Għalhekk, dawn is-salvagwardji jenħtieġ li jinkludu d-disponibbiltà ta' drittijiet infurzabbli u ta' rimedji legali effettivi.
- (16) F'kazijiet fejn ma jkun hemm l-ebda att ta' implimentazzjoni adottat mill-Kummissjoni fir-rigward ta' pajjiż terz li jiddikjara li jipprovdi livell ta' protezzjoni, b'mod partikolari fir-rigward tal-protezzjoni ta' *data* kummerċjalment sensittiva u l-protezzjoni tad-drittijiet tal-proprjetà intellettuali, li huwa essenzjalment ekwivalenti għal dak ipprovdut mil-liġi tal-Unjoni jew dik nazzjonali, il-korp tas-settur pubbliku jenħtieġ li jittrażmetti biss *data* protetta lil utent mill-ġdid, jekk l-udent mill-ġdid iwettaq obbligi fl-interess tal-protezzjoni tad-*data*. L-udent mill-ġdid li bihsiebu jittrasferixxi d-*data* lil tali pajjiż terz jenħtieġ li jimpenja ruħu li jikkonforma mal-obbligi stabbiliti f'dan ir-Regolament anki wara li d-*data* tkun giet trasferita lill-pajjiż terz. Sabiex jiġi żgurat l-infurzar xieraq ta' dawn l-obbligi, l-udent mill-ġdid jenħtieġ li jaċċetta wkoll il-ġurisdizzjoni tal-Istat Membru tal-korp tas-settur pubbliku li ppermetta l-użu mill-ġdid għas-soluzzjoni ġudizzjarja ta' tilwim.
- (17) Xi pajjiżi terzi jadottaw liġijiet, regolamenti u atti legali oħra li għandhom l-għan li jittrasferixxu direttament jew li jipprovdu aċċess għal *data* mhux personali fl-Unjoni taħt il-kontroll ta' persuni fiżiċi u ġuridiċi taħt il-ġurisdizzjoni tal-Istati Membri. Sentenzi ta' qrati jew tribunali jew deċiżjonijiet ta' awtoritajiet amministrattivi f'pajjiżi terzi li jeħtieġu tali trasferiment jew aċċess għal *data* mhux personali jenħtieġ li jkunu infurzabbli meta jkunu bbażati fuq ftehim internazzjonali, bħal trattat ta' assistenza legali reċiproka, fis-seħħ bejn il-pajjiż terz li jagħmel it-talba u l-Unjoni jew

l-Istat Membru. F'xi kazijiet, jistgħu jinqalghu sitwazzjonijiet fejn l-obbligu tat-trasferiment jew tal-ghoti ta' aċċess għal *data* mhux personali li jirriżulta minn liġi ta' pajjiż terz ikun f'kunflitt ma' obbligu konkorrenti li tali *data* tiġi protetta skont il-liġi tal-Unjoni jew dik nazzjonali, b'mod partikolari fir-rigward tal-protezzjoni ta' *data* li tkun kummerċjalment sensittiva u l-protezzjoni tad-drittijiet tal-proprietà intellettwali, u inklużi l-impenji kuntrattwali tagħha fir-rigward tal-kunfidenzjalità f'konformità ma' tali liġi. Fin-nuqqas ta' ftehimiet internazzjonali li jirregolaw kwistjonijiet bħal dawn, it-trasferiment jew l-aċċess jenhtieg li jkun permess biss taht ċerti kundizzjonijiet, b'mod partikolari s-sistema tal-pajjiż terz tehtieg li tistabbilixxi r-raġunijiet u l-proporzjonalità tad-deċiżjoni, li l-ordni tal-qorti jew id-deċiżjoni tkun speċifika fin-natura tagħha, u li l-oġġezzjoni motivata tad-destinatarju tkun soġġetta għal rieżami minn qorti kompetenti fil-pajjiż terz, li għandha s-setgħa li tqis debitament l-interessi legali rilevanti tal-fornitur ta' tali *data*.

- (18) Sabiex jiġi evitat l-aċċess illegali għal *data* mhux personali, korpi tas-settur pubbliku, persuni fiżiċi jew ġuridiċi li għalihom ingħata d-dritt għall-użu mill-ġdid tad-*data*, il-fornituri u l-entitajiet tal-kondiviżjoni tad-*data* mdaħħla fir-reġistru tal-organizzazzjonijiet tal-altruwiżmu mil-lat ta' *data* rikonoxxuti jenhtieg li jieħdu l-miżuri raġonevoli kollha biex jipprevjenu l-aċċess għas-sistemi fejn tinħażen *data* mhux personali, inkluż il-kriptagġ ta' *data* jew politiki korporattivi.
- (19) Sabiex tinbena l-fiduċja fil-mekkanizmi tal-użu mill-ġdid, jista' jkun mehtieg li jiġu stabbiliti kundizzjonijiet aktar stretti għal ċerti tipi ta' *data* mhux personali li ġew identifikati bħala sensittivi ħafna, fir-rigward tat-trasferiment lejn pajjiżi terzi, jekk tali trasferiment jista' jipperikola l-oġġettivi tal-politika pubblika, f'konformità mal-impenji internazzjonali. Pereżempju, fil-qasam tas-saħħa, ċerti settijiet ta' *data* miżmuma minn atturi fis-sistema tas-saħħa pubblika, bħal sptarijiet pubbliċi, jistgħu jiġu identifikati bħala *data* sensittiva ħafna dwar is-saħħa. Sabiex jiġu żgurati Prattiki armonizzati madwar l-Unjoni, tali tipi ta' *data* pubblika mhux personali sensittiva ħafna jenhtieg li jiġu definiti mil-liġi tal-Unjoni, pereżempju fil-kuntest tal-ispazju Ewropew tad-*data* dwar is-Saħħa jew leġiżlazzjoni settorjali oħra. Il-kundizzjonijiet marbuta mat-trasferiment ta' tali *data* lil pajjiżi terzi jenhtieg li jiġu stabbiliti f'atti delegati. Il-kundizzjonijiet jenhtieg li jkunu proporzjonati, mhux diskriminatorji u neċessarji biex jipproteġu l-oġġettivi leġittimi tal-politika pubblika identifikati, bħall-protezzjoni tas-saħħa pubblika, l-ordni pubblika, is-sikurezza, l-ambjent, il-morali pubbliċi, il-protezzjoni tal-konsumatur, il-privatezza u l-protezzjoni tad-*data* personali. Il-kundizzjonijiet jenhtieg li jikkorrispondu mar-riskji identifikati fir-rigward tas-sensittività ta' tali *data*, inkluż f'termini tar-riskju ta' identifikazzjoni mill-ġdid ta' individwi. Dawn il-kundizzjonijiet jistgħu jinkludu t-termini applikabbli għat-trasferiment jew l-arrangamenti tekniċi, bħar-reqwizit tal-użu ta' ambjent sigur għall-ipproċessar, limitazzjonijiet fir-rigward tal-użu mill-ġdid ta' *data* f'pajjiżi terzi jew kategoriji ta' persuni li huma intitolati li jittrasferixxu tali *data* lil pajjiżi terzi jew li jistgħu jaċċessaw id-*data* fil-pajjiż terz. F'kazijiet eċċezzjonali jistgħu jinkludu wkoll restrizzjonijiet fuq it-trasferiment tad-*data* lil pajjiżi terzi biex jipproteġu l-interess pubbliku.
- (20) L-entitajiet tas-settur pubbliku jenhtieg li jkunu jistgħu jitolbu tariffi għall-użu mill-ġdid tad-*data* iżda jenhtieg li jkunu jistgħu jiddeċiedu wkoll li jagħmlu d-*data* disponibbli b'kost aktar baxx jew mingħajr kost, pereżempju għal ċerti kategoriji ta' użi mill-ġdid bħal użu mill-ġdid mhux kummerċjali, jew l-użu mill-ġdid minn intrapriżi żgħar u ta' daqs medju, sabiex jincentivaw dan l-użu mill-ġdid sabiex jistimulaw ir-riċerka u l-innovazzjoni u jappoġġaw kumpaniji li huma sors importanti

ta' innovazzjoni u tipikament isibuha aktar diffiċli biex jiġbru *d-data* rilevanti huma stess, skont ir-regoli dwar l-ghajnuna mill-Istat. Dawn it-tariffi jenhtieg li jkunu ragonevoli, trasparenti, ippubblikati online u mhux diskriminatorji.

- (21) Sabiex jincentivaw l-użu mill-ġdid ta' dawn il-kategoriji ta' *data*, l-Istati Membri jenhtieg li jistabbilixxu punt uniku ta' informazzjoni biex jaġixxi bhala l-interfaċċja primarja għall-utenti mill-ġdid li jfittxu li jużaw mill-ġdid tali *data* miżmuma mill-korpi tas-settur pubbliku. Jenhtieg li jkollu mandat transsettorjali, u jenhtieg li jikkumplimenta, jekk ikun mehtieg, l-arrangamenti fil-livell settorjali. Barra minn hekk, l-Istati Membri jenhtieg li jaħtru, jistabbilixxu jew jiffaċilitaw l-istabbiliment ta' korpi kompetenti biex jappoġġaw l-attivajiet ta' korpi tas-settur pubbliku li jippermettu l-użu mill-ġdid ta' ċerti kategoriji ta' *data* protetta. Il-kompiti tagħhom jistgħu jinkludu l-ġhoti ta' aċċess għad-*data*, meta dan ikun obbligatorju fil-leġislazzjoni settorjali tal-Unjoni jew tal-Istati Membri. Dawk il-korpi kompetenti jenhtieg li jipprovdu appoġġ lill-korpi tas-settur pubbliku b'tekniki avvanzati, inkluż ambjenti siguri għall-ipproċessar tad-*data*, li jippermettu analizi tad-*data* b'mod li tiġi pprezervata l-privatezza tal-informazzjoni. Tali struttura ta' appoġġ tista' tappoġġa lid-detenturi tad-*data* bil-ġestjoni tal-kunsens, inkluż il-kunsens għal ċerti oqsma ta' riċerka xjentifika meta jkunu f'konformità ma' standards etiċi rikonoxxuti għar-riċerka xjentifika. L-ipproċessar tad-*data* jenhtieg li jitwettaq taħt ir-responsabbiltà tal-korp tas-settur pubbliku responsabbli għar-registru li jkun fih id-*data*, li jibqa' kontrollur tad-*data* fis-sens tar-Regolament (UE) 2016/679 sa fejn hija kkonċernata d-*data* personali. L-Istati Membri jista' jkollhom fis-seħħ korp kompetenti wiehed jew aktar, li jistgħu jaġixxu f' setturi differenti.
- (22) Il-fornituri tas-servizzi tal-kondiviżjoni tad-*data* (intermedjarji tad-*data*) huma mistennija li jkollhom rwol ewlieni fl-ekonomija tad-*data*, bhala għodda li tiffaċilita l-aggregazzjoni u l-iskambju ta' ammonti sostanzjali ta' *data* rilevanti. L-intermedjarji tad-*data* li joffru servizzi li jgħaqqdu l-atturi differenti għandhom il-potenzjal li jikkontribwixxu għall-ġbir effiċjenti tad-*data* kif ukoll għall-faċilitazzjoni tal-kondiviżjoni bilaterali tad-*data*. Intermedjarji tad-*data* speċjalizzati li huma indipendenti kemm mid-detenturi tad-*data* kif ukoll mill-utenti tad-*data* jista' jkollhom rwol ta' faċilitazzjoni fil-holqien ta' ekosistemi ġodda mmexxija mid-*data* indipendenti minn kwalunkwe attur bi grad sinifikanti ta' saħħa fis-suq. Dan ir-Regolament jenhtieg li jkopri biss il-fornituri tas-servizzi tal-kondiviżjoni tad-*data* li għandhom bhala objettiv ewlieni l-istabbiliment ta' negozju, relazzjoni legali u potenzjalment teknika bejn id-detenturi tad-*data*, inklużi s-suġġetti tad-*data*, minn naħa waħda, u l-utenti potenzjali min-naħa l-oħra, u tassisti liż-żewġ partijiet fi tranzazzjoni ta' assi ta' *data* bejn it-tnejn. Dan jenhtieg li jkopri biss is-servizzi li għandhom l-għan li jintermedjaw bejn għadd indefinit ta' detenturi tad-*data* u utenti tad-*data*, bl-eskluzjoni tas-servizzi tal-kondiviżjoni tad-*data* li huma maħsuba biex jintużaw minn grupp magħluq ta' detenturi tad-*data* u utenti. Il-fornituri tas-servizzi cloud jenhtieg li jiġu esklużi, kif ukoll il-fornituri tas-servizzi li jiksbu *data* mingħand id-detenturi tad-*data*, li jaggregaw, li jarrikkixxu jew li jittrasformaw id-*data* u li jillicenzjaw l-użu tad-*data* riziultanti lill-utenti tad-*data*, mingħajr ma jistabbilixxu relazzjoni diretta bejn id-detenturi tad-*data* u l-utenti tad-*data*, pereżempju sensara tar-reklamar jew sensara tad-*data*, konsulenti tad-*data*, fornituri ta' prodotti tad-*data* li jirrizultaw mill-valur miżjud mad-*data* mill-fornitur tas-servizz. Fl-istess hin, il-fornituri tas-servizzi tal-kondiviżjoni tad-*data* jenhtieg li jithallew jagħmlu adattamenti fid-*data* skambjata, sakemm dan itejjeb l-użabbiltà tad-*data* mill-utent tad-*data*, fejn l-utent tad-*data* jixtieq dan, b'mod li din tiġi kkonvertita f'formati speċifiċi. Barra minn hekk, is-servizzi li jiffukaw fuq l-intermedjazzjoni tal-kontenut, b'mod partikolari fuq

il-kontenut protett bid-drittijiet tal-awtur, jenhtieg li ma jkunux koperti minn dan ir-Regolament. Pjattaformi għall-iskambju tad-*data* li jintużaw esklussivament minn detentur wieħed tad-*data* sabiex jippermettu l-użu tad-*data* li jkollhom kif ukoll pjattaformi żviluppanti fil-kuntest ta' oġġetti u apparati konnessi mal-Internet tal-oġġetti li għandhom bħala l-oġġettiv ewlieni tagħhom li jiżguraw funzjonalitajiet tal-oġġett jew apparat konness u li jippermetti servizzi ta' valur miżjud, jenhtieg li ma jkunux koperti minn dan ir-Regolament. “Fornituri ta' tape konsolidat” fis-sens tal-Artikolu 4(1) punt 53 tad-Direttiva 2014/65/UE tal-Parlament Ewropew u tal-Kunsill<sup>42</sup> kif ukoll “fornituri ta' servizzi ta' informazzjoni dwar il-kontijiet” fis-sens tal-Artikolu 4 punt 19 tad-Direttiva (UE) 2015/2366 tal-Parlament Ewropew u tal-Kunsill<sup>43</sup> jenhtieg li ma jitqisux bħala fornituri ta' servizzi ta' kondivizjoni tad-*data* għall-finijiet ta' dan ir-Regolament. L-entitajiet li jirrestringu l-attivitajiet tagħhom biex jiffaċilitaw l-użu tad-*data* disponibbli abbażi tal-altruwiżmu mil-lat ta' *data* u li joperaw fuq bażi mhux għall-profit jienhtieg li ma jkunux koperti mill-Kapitolu III ta' dan ir-Regolament, peress li din l-attività sservi oġġettivi ta' interess ġenerali billi żżid il-volum ta' *data* disponibbli għal dawn l-iskopijiet.

- (23) Kategorija speċifika ta' intermedjarji tad-*data* tinkludi fornituri ta' servizzi ta' kondivizjoni tad-*data* li joffru s-servizzi tagħhom lis-suġġetti tad-*data* fis-sens tar-Regolament (UE) 2016/679. Dawn il-fornituri jiffukaw esklussivament fuq *data* personali u jfittxu li jtejbu l-agenzija individwali u l-kontroll tal-individwi fuq id-*data* li għandha x'taqsam magħhom. Huma jassistu lill-individwi fl-eżerċizzju tad-drittijiet tagħhom skont ir-Regolament (UE) 2016/679, b'mod partikolari fil-ġestjoni tal-kunsens tagħhom għall-ipproċessar tad-*data*, id-dritt ta' aċċess għad-*data* tagħhom stess, id-dritt għar-rettifika ta' *data* personali mhux preċiża, id-dritt ta' tħassir jew id-dritt “li tintnesa”, id-dritt li jiġi ristrett id-dritt tal-ipproċessar u tal-portabbiltà tad-*data*, li jippermetti lis-suġġetti tad-*data* jittrasferixxu d-*data* personali tagħhom minn kontrollur għall-ieħor. F'dan il-kuntest, huwa importanti li l-mudell tan-negozju tagħhom jiżgura li ma jkun hemm l-ebda inċentiv allinjat b'mod ħażin li jhegġeġ lill-individwi biex jagħmlu aktar *data* disponibbli għall-ipproċessar milli jkun fl-interess tal-individwi stess. Dan jista' jinkludi l-għoti ta' pariri lil individwi dwar l-użu li jistgħu jippermettu mid-*data* tagħhom u kontrolli ta' diligenza dovuta fuq l-utenti tad-*data* qabel ma jkunu permessi jikkuntattjaw lis-suġġetti tad-*data*, sabiex jiġu evitati Prattiki frodulent. F'ċerti sitwazzjonijiet, jista' jkun mixtieq li d-*data* attwali tingabar fi spazju ta' ħżin ta' *data* personali, jew “spazju ta' *data* personali” sabiex l-ipproċessar ikun jista' jsir f'dak l-ispażju mingħajr ma d-*data* personali tiġi trażmessa lil partijiet terzi sabiex jiġu massimizzati l-protezzjoni tad-*data* personali u l-privatezza.
- (24) Il-kooperattivi tad-*data* jippruvaw isaħħu l-pożizzjoni tal-individwi biex dawn jagħmlu għażliet infurmati qabel ma jagħtu kunsens għall-użu tad-*data*, billi jinfluwenzaw it-termini u l-kundizzjonijiet tal-organizzazzjonijiet tal-utenti tad-*data* marbuta mal-użu tad-*data* jew billi potenzjalment isolvu tilwim bejn membri ta' grupp dwar kif tista' tintuża d-*data* meta tali *data* tkun relatata ma' diversi suġġetti tad-*data* f'dak il-grupp. F'dan il-kuntest huwa importanti li jiġi rikonoxxut li d-drittijiet skont ir-Regolament (UE) 2016/679 jistgħu jiġu eżerċitati biss minn kull individwu u ma

<sup>42</sup> Id-Direttiva 2014/65/UE tal-Parlament Ewropew u tal-Kunsill tal-15 ta' Mejju 2014 dwar is-swieq fl-istrumenti finanzjarji u li temenda d-Direttiva 2002/92/KE u d-Direttiva 2011/61/UE, ĠU L 173/349.

<sup>43</sup> Id-Direttiva (UE) 2015/2366 tal-Parlament Ewropew u tal-Kunsill tal-25 ta' Novembru 2015 dwar is-servizzi ta' pagament fis-suq intern, li temenda d-Direttivi 2002/65/KE, 2009/110/KE u 2013/36/UE u r-Regolament (UE) Nru 1093/2010, u li tħassar id-Direttiva 2007/64/KE.

jistgħux jiġu kkonferiti jew iddelegati lil kooperattiva tad-*data*. Il-kooperattivi tad-*data* jistgħu jipprovdu wkoll mezz utli għall-kumpaniji ta' persuna waħda, għall-intrapriżi mikro, żgħar u ta' daqs medju li f'termini ta' għarfien dwar il-kondiviżjoni tad-*data*, ta' spiss ikunu komparabbli ma' individwi.

- (25) Sabiex tizzied il-fiduċja f'tali servizzi ta' kondiviżjoni tad-*data*, b'mod partikolari relatati mal-użu tad-*data* u l-konformità mal-kundizzjonijiet imposti mid-detenturi tad-*data*, huwa meħtieġ li jinholoq qafas regolatorju fil-livell tal-Unjoni, li jstabbilixxi rekwiżiti armonizzati hafna relatati mal-forniment affidabbli ta' tali servizzi ta' kondiviżjoni ta' *data*. Dan se jikkontribwixxi biex jiżgura li d-detenturi tad-*data* u l-utenti tad-*data* jkollhom kontroll aħjar fuq l-aċċess għad-*data* tagħhom u l-użu tagħha, f'konformità mal-liġi tal-Unjoni. Kemm f'sitwazzjonijiet fejn il-kondiviżjoni tad-*data* sseħħ f'kuntast bejn negozju u ieħor kif ukoll fejn isseħħ f'kuntast bejn negozju u konsumatur, il-fornituri tal-kondiviżjoni tad-*data* jenħtieġ li joffru mod ġdid "Ewropew" ta' governanza tad-*data*, billi jipprovdu separazzjoni fl-ekonomija tad-*data* bejn il-forniment, l-intermedjazzjoni u l-użu tad-*data*. Il-fornituri tas-servizzi tal-kondiviżjoni tad-*data* jistgħu wkoll jagħmlu disponibbli infrastruttura teknika speċifika għall-interkonnessjoni tad-detenturi tad-*data* u l-utenti tad-*data*.
- (26) Element ewlieni biex ikun hemm fiduċja u aktar kontroll għad-detenturi tad-*data* u l-utenti tad-*data* fis-servizzi tal-kondiviżjoni tad-*data* huwa n-newtralità tal-fornituri tas-servizzi tal-kondiviżjoni tad-*data* fir-rigward tad-*data* skambjata bejn id-detenturi tad-*data* u l-utenti tad-*data*. Għalhekk huwa meħtieġ li l-fornituri tas-servizzi tal-kondiviżjoni tad-*data* jaġixxu biss bħala intermedjarji fit-tranzazzjonijiet, u ma jużawx id-*data* skambjata għal kwalunkwe skop ieħor. Dan jirrikjedi wkoll separazzjoni strutturali bejn is-servizz tal-kondiviżjoni tad-*data* u kwalunkwe servizz ieħor ipprovdut, sabiex jiġu evitati kwistjonijiet ta' kunflitt ta' interess. Dan ifisser li s-servizz tal-kondiviżjoni tad-*data* jenħtieġ li jiġi pprovdut permezz ta' entità ġuridika li tkun separata mill-attivitajiet l-oħra ta' dak il-fornitur tal-kondiviżjoni tad-*data*. Il-fornituri tal-kondiviżjoni tad-*data* li jkunu intermedjarji fl-iskambju tad-*data* bejn individwi bħala detenturi tad-*data* u persuni ġuridiċi jenħtieġ li jkollhom, barra minn hekk, dmir fiduċjarju lejn l-individwi, biex jiżguraw li jaġixxu fl-aħjar interess tad-detenturi tad-*data*.
- (27) Sabiex tiġi żgurata l-konformità tal-fornituri tas-servizzi tal-kondiviżjoni tad-*data* mal-kundizzjonijiet stabbiliti f'dan ir-Regolament, dawn il-fornituri jenħtieġ li jkollhom post ta' stabbiliment fl-Unjoni. Alternattivament, fejn fornitur ta' servizzi ta' kondiviżjoni tad-*data* mhux stabbilit fl-Unjoni joffri servizzi fl-Unjoni, jenħtieġ li huwa jahtar rappreżentant. Il-hatra ta' rappreżentant hija meħtieġa, minhabba li tali forniture ta' servizzi ta' kondiviżjoni tad-*data* jittrattaw *data* personali kif ukoll *data* kummerċjali kunfidenzjali, li teħtieġ monitoraġġ mill-qrib tal-konformità ta' tali forniture ta' servizzi mal-kundizzjonijiet stabbiliti f'dan ir-Regolament. Sabiex jiġi determinat jekk tali forniture ta' servizzi ta' kondiviżjoni tad-*data* huwiex qed joffri servizzi fl-Unjoni, jenħtieġ li jiġi aċċertat jekk huwiex evidenti li l-fornitur ta' servizzi ta' kondiviżjoni tad-*data* qed jippjana li joffri servizzi lil persuni fi Stat Membru wiehed jew aktar. Is-sempliċi aċċessibbiltà fl-Unjoni tas-sit web jew ta' indirizz elettroniku u ta' dettalji ta' kuntatt oħra tal-fornitur tas-servizzi tal-kondiviżjoni tad-*data*, jew l-użu ta' lingwa li ġeneralment tintuża fil-pajjiż terz fejn huwa stabbilit il-fornitur tas-servizzi tal-kondiviżjoni tad-*data*, jenħtieġ li jitqiesu bħala insuffiċjenti biex tiġi aċċertata tali intenzjoni. Madankollu, fatturi bħall-użu ta' lingwa jew munita ġeneralment użata fi Stat Membru wiehed jew aktar bil-possibbiltà li jiġu ordnati servizzi f'dik il-lingwa l-oħra, jew li jissemmew utenti li huma fl-Unjoni, jista'

jagħmilha ċara li l-fornitur tas-servizzi tal-kondiviżjoni tad-*data* qed jippjana li joffri servizzi fl-Unjoni. Ir-rappreżentant jenħtiegħ li jaġixxi f'isem il-fornitur tas-servizzi tal-kondiviżjoni tad-*data* u jenħtiegħ li jkun possibbli għall-awtoritajiet kompetenti li jikkuntattjaw lir-rappreżentant. Ir-rappreżentant jenħtiegħ li jinħatar b'mandat bil-miktub tal-fornitur tas-servizzi tal-kondiviżjoni tad-*data* biex jaġixxi f'ismu fir-rigward tal-obbligi tiegħu taħt dan ir-Regolament.

- (28) Jenħtiegħ li dan ir-Regolament ikun mingħajr preġudizzju għall-obbligu tal-fornituri ta' servizzi ta' kondiviżjoni tad-*data* biex jikkonformaw mar-Regolament (UE) 2016/679 u r-responsabbiltà tal-awtoritajiet superviżorji biex jiżguraw il-konformità ma' dak ir-Regolament. Fejn il-fornituri ta' servizzi ta' kondiviżjoni tad-*data* jkunu kontrolluri jew proċessuri tad-*data* fis-sens tar-Regolament (UE) 2016/679 huma marbutin bir-regoli ta' dak ir-Regolament. Dan ir-Regolament jenħtiegħ li jkun ukoll mingħajr preġudizzju għall-applikazzjoni tal-liġi dwar il-kompetizzjoni.
- (29) Il-fornituri tas-servizzi tal-kondiviżjoni tad-*data* jenħtiegħ li jieħdu wkoll miżuri biex jiżguraw il-konformità mal-liġi dwar il-kompetizzjoni. Il-kondiviżjoni tad-*data* tista' tiġġenera diversi tipi ta' effiċjenzi iżda tista' twassal ukoll għal restrizzjonijiet tal-kompetizzjoni, b'mod partikolari fejn tinkludi l-kondiviżjoni ta' informazzjoni sensittiva mil-lat kompetittiv. Dan japplika b'mod partikolari f'sitwazzjonijiet fejn il-kondiviżjoni tad-*data* tippermetti lin-negozji jsiru konxji tal-istrategiji tas-suq tal-kompetituri attwali jew potenzjali tagħhom. Informazzjoni sensittiva b'mod kompetittiv tipikament tinkludi informazzjoni dwar prezzijiet futuri, kostijiet ta' produzzjoni, kwantitajiet, dħul mill-bejgħ, bejgħ jew kapaċitajiet.
- (30) Jenħtiegħ li tiġi stabbilita proċedura ta' notifika għal servizzi ta' kondiviżjoni tad-*data* sabiex tiġi żgurata governanza tad-*data* fi hdan l-Unjoni bbażata fuq skambju affidabbli ta' *data*. Il-benefiċċji ta' ambjent affidabbli jistgħu jinkisbu l-aħjar billi jiġu imposti numru ta' rekwiżiti għall-forniment ta' servizzi ta' kondiviżjoni tad-*data*, iżda mingħajr il-ħtieġa ta' kwalunkwe deċiżjoni esplicita jew att amministrattiv mill-awtorità kompetenti għall-forniment ta' tali servizzi.
- (31) Sabiex jiġi appoġġat il-forniment transfruntier effettiv tas-servizzi, il-fornitur tal-kondiviżjoni tad-*data* jenħtiegħ li jintalab jibgħat notifika biss lill-awtorità kompetenti maħtura mill-Istat Membru fejn jinsab l-istabbiliment ewlieni tiegħu jew fejn jinsab ir-rappreżentant legali tiegħu. Tali notifika jenħtiegħ li ma tinvolvi aktar minn sempliċi dikjarazzjoni tal-intenzjoni li jiġu pprovduti tali servizzi u għandha timtela biss mill-informazzjoni stabbilita f'dan ir-Regolament.
- (32) L-istabbiliment ewlieni ta' fornitur ta' servizzi ta' kondiviżjoni tad-*data* fl-Unjoni jenħtiegħ li jkun l-Istat Membru bil-post tal-amministrazzjoni ċentrali tiegħu fl-Unjoni. L-istabbiliment ewlieni ta' fornitur ta' servizzi ta' kondiviżjoni tad-*data* fl-Unjoni jenħtiegħ li jiġi ddeterminat skont kriterji oġġettivi u jenħtiegħ li jimplika l-eżerċizzju effettiv u reali tal-attivitajiet ta' ġestjoni.
- (33) L-awtoritajiet kompetenti maħtura biex jimmonitorjaw il-konformità tas-servizzi tal-kondiviżjoni tad-*data* mar-rekwiżiti f'dan ir-Regolament jenħtiegħ li jintgħazlu abbażi tal-kapaċità u l-għarfien espert tagħhom fir-rigward tal-kondiviżjoni tad-*data* orizzontali jew settorjali, u jenħtiegħ li jkunu indipendenti kif ukoll trasparenti u imparzjali fit-tweqqif tal-kompiti tagħhom. L-Istati Membri jenħtiegħ li jinnotifikaw lill-Kummissjoni dwar l-identità tal-awtoritajiet kompetenti maħtura.

- (34) Il-qafas ta' notifika stabbilit f'dan ir-Regolament jenhtieg li jkun minghajr preġudizzju għal regoli addizzjonali speċifiċi għall-forniment ta' servizzi ta' kondivizzjoni tad-*data* applikabbli permezz ta' legiżlazzjoni speċifika għas-settur.
- (35) Hemm potenzjal qawwi fl-użu ta' *data* li tkun disponibbli volontarjament mis-suġġetti tad-*data* abbażi tal-kunsens tagħhom jew, fejn din tikkonċerna *data* mhux personali, magħmula disponibbli minn persuni ġuridiċi, għal finijiet ta' interess ġenerali. Tali finijiet jinkludu l-kura tas-saħħa, il-ġlieda kontra t-tibdil fil-klima, it-titjib tal-mobbiltà, l-iffaċilitar tal-istabbiliment ta' statistika uffiċjali jew it-titjib tal-forniment ta' servizzi pubbliċi. L-appoġġ għar-riċerka xjentifika, inkluż pereżempju l-iżvilupp u d-dimostrazzjoni teknoloġiċi, ir-riċerka fundamentali, ir-riċerka applikata u r-riċerka ffinanzjata privatament, jenhtieg li jitqies ukoll bħala fini ta' interess ġenerali. Dan ir-Regolament għandu l-għan li jikkontribwixxi għall-ħolqien ta' ġabriet ta' *data* disponibbli abbażi tal-altruwiżmu mil-lat ta' *data* li għandhom daqs suffiċjenti sabiex jippermettu l-analitika tad-*data* u t-tagħlim awtomatiku, inkluż bejn il-fruntieri fl-Unjoni.
- (36) L-entitajiet legali li jfittxu li jappoġġaw finijiet ta' interess ġenerali billi jagħmlu disponibbli d-*data* rilevanti bbażata fuq l-altruwiżmu mil-lat ta' *data* fuq l-iskala u jissodisfaw ċerti rekwiżiti, jenhtieg li jkunu jistgħu jirreġistraw bħala "organizzazzjonijiet tal-altruwiżmu mil-lat ta' *data* rikonoxxuti fl-Unjoni". Dan jista' jwassal għall-istabbiliment ta' repożitorji tad-*data*. Peress li r-registrazzjoni fi Stat Membru tkun valida fl-Unjoni kollha, dan jenhtieg li jiffaċilita l-użu transfruntier tad-*data* fi hdan l-Unjoni u l-ħolqien ta' ġabriet ta' *data* li jkopru diversi Stati Membri. Is-suġġetti tad-*data* f'dan ir-rigward jagħtu l-kunsens tagħhom għal skopijiet speċifiċi ta' pproċessar tad-*data*, iżda jistgħu wkoll jagħtu l-kunsens tagħhom għall-ipproċessar tad-*data* f'ċerti oqsma ta' riċerka jew partijiet ta' proġetti ta' riċerka peress li spiss ma jkunx possibbli li jiġi identifikat bis-siġħ l-iskop tal-ipproċessar tad-*data* personali għal skopijiet ta' riċerka xjentifika fil-hin tal-ġbir tad-*data*. Il-persuni ġuridiċi jistgħu jagħtu permess għall-ipproċessar tad-*data* mhux personali tagħhom għal firxa ta' skopijiet mhux definiti fil-mument tal-ghoti tal-permess. Il-konformità volontarja ta' entitajiet registrati bħal dawn ma' sett ta' rekwiżiti jenhtieg li tohloq fiduċja li d-*data* disponibbli għal skopijiet altruwistiċi qed isservi skop ta' interess ġenerali. Tali fiduċja jenhtieg li tirriżulta b'mod partikolari minn post ta' stabbiliment fl-Unjoni, kif ukoll mir-rekwiżit li l-entitajiet irregistrati jkollhom karattru mhux għall-profitt, minn rekwiżiti ta' trasparenza u minn salvagwardji speċifiċi fis-seħħ biex jiproteġu d-drittijiet u l-interessi tas-suġġetti u l-kumpaniji tad-*data*. Aktar salvagwardji jenhtieg li jinkludu li jkun possibbli li d-*data* rilevanti tiġi pproċessata f'ambjent ta' pproċessar sigur operat mill-entità rregistrata, mekkanizmi ta' sorveljanza bħall-kunsilli jew il-bordijiet tal-etika biex jiġi żgurat li l-kontrollur tad-*data* jżomm standards għoljin ta' etika xjentifika, mezzi tekniċi effettivi għall-irtirar jew il-modifika tal-kunsens fi kwalunkwe mument, abbażi tal-obbligi tal-informazzjoni tal-proċessuri tad-*data* skont ir-Regolament (UE) 2016/679 kif ukoll mezzi biex is-suġġetti tad-*data* jibqgħu infurmati dwar l-użu tad-*data* li jkunu għamlu disponibbli.
- (37) Dan ir-Regolament huwa minghajr preġudizzju għall-istabbiliment, l-organizzazzjoni u l-funzjonament ta' entitajiet li jfittxu li jinvolvu ruħhom fl-altruwiżmu mil-lat ta' *data* skont il-liġi nazzjonali. Huwa jibni fuq ir-rekwiżiti tal-liġi nazzjonali biex joperaw b'mod legali fi Stat Membru bħala organizzazzjonijiet minghajr skop ta' qligħ. L-entitajiet li jissodisfaw ir-rekwiżiti f'dan ir-Regolament jenhtieg li jkunu jistgħu jużaw it-titolu ta' "organizzazzjonijiet għall-altruwiżmu mil-lat ta' *data* rikonoxxuti fl-Unjoni".

- (38) L-organizzazzjonijiet għall-altruwiżmu mil-lat ta' *data* rikonoxxuti fl-Unjoni jenhtieg li jkunu jistgħu jiġbru *data* rilevanti direttament minn persuni fiżiċi u ġuridiċi jew jipproċessaw id-*data* miġbura minn oħrajn. Tipikament, l-altruwiżmu mil-lat ta' *data* jiddependi fuq il-kunsens tas-sugġetti tad-*data* fis-sens tal-Artikolu 6(1)(a) u 9(2)(a) u f'konformità mar-rekwiziti għal kunsens legali skont l-Artikolu 7 tar-Regolament (UE) 2016/679. F'konformità mar-Regolament (UE) 2016/679, l-iskopijiet ta' riċerka xjentifika jistgħu jiġu appoġġati bil-kunsens għal ċerti oqsma ta' riċerka xjentifika meta f'konformità ma' standards etiċi rikonoxxuti għar-riċerka xjentifika jew għal ċerti oqsma biss ta' riċerka jew partijiet ta' proġetti ta' riċerka. L-Artikolu 5(1)(b) tar-Regolament (UE) 2016/679 jispeċifika li l-ipproċessar ulterjuri għal finijiet ta' riċerka xjentifika jew storika jew għal finijiet statistiċi, f'konformità mal-Artikolu 89(1) tar-Regolament (UE) 2016/679, jenhtieg li ma jitqiesx bhala inkompatibbli mal-finijiet inizjali.
- (39) Sabiex tinkiseb ċertezza legali addizzjonali għall-ġhotti u għall-irtirar tal-kunsens, b'mod partikolari fil-kuntest tar-riċerka xjentifika u l-użu statistiku ta' *data* li tkun disponibbli fuq bażi altruwistika, jenhtieg li tiġi żviluppata u użata formola Ewropea għall-kunsens tal-altruwiżmu mil-lat ta' *data* fil-kuntest tal-kondiviżjoni altruwistika tad-*data*. Tali formola jenhtieg li tikkontribwixxi għal trasparenza addizzjonali għas-sugġetti tad-*data* li d-*data* tagħhom se tiġi aċċessata u użata skont il-kunsens tagħhom kif ukoll f'konformità shiħa mar-regoli tal-protezzjoni tad-*data*. Din tista' tintuża wkoll biex jiġi ssimplifikat l-altruwiżmu mil-lat ta' *data* mwettaq minn kumpaniji u jiġi pprovdut mekkaniżmu li jippermetti lil dawn il-kumpaniji jirtiraw il-permess tagħhom biex tintuża d-*data*. Sabiex jitqiesu l-ispeċifitàjiet tas-setturi individwali, inkluż minn perspettiva tal-protezzjoni tad-*data*, jenhtieg li jkun hemm possibbiltà għal aġġustamenti settorjali tal-formola Ewropea tal-kunsens għall-altruwiżmu mil-lat ta' *data*.
- (40) Sabiex jiġi implimentat b'suċċess il-qafas tal-governanza tad-*data*, jenhtieg li jiġi stabbilit Bord Ewropew għall-Innovazzjoni fil-qasam tad-*Data*, fil-forma ta' grupp ta' esperti. Il-Bord jenhtieg li jkun magħmul minn rappreżentanti tal-Istati Membri, il-Kummissjoni u rappreżentanti tal-ispazji tad-*data* rilevanti u setturi speċifiċi (bħas-saħħa, l-agrikoltura, it-trasport u l-istatistika). Il-Bord Ewropew għall-Protezzjoni tad-*Data* jenhtieg li jiġi mistieden jahtar rappreżentant fil-Bord Ewropew għall-Innovazzjoni fil-qasam tad-*Data*.
- (41) Il-Bord jenhtieg li jappoġġa lill-Kummissjoni fil-koordinazzjoni tal-prattiki u l-politiki nazzjonali dwar is-sugġetti koperti minn dan ir-Regolament, u fl-appoġġ tal-użu tad-*data* transsettorjali permezz tal-adeżjoni mal-prinċipji tal-Qafas Ewropew għall-Interoperabbiltà (FEI) u permezz tal-użu ta' standards u speċifikazzjonijiet eżistenti (bħall-Vokabularji Ewlenin<sup>44</sup> u l-Elementi Kostitwenti tas-CEF<sup>45</sup>), mingħajr preġudizzju għall-hidma ta' standardizzazzjoni li qed isseħħ f'setturi jew oqsma speċifiċi. Il-hidma fuq l-istandardizzazzjoni teknika tista' tinkludi l-identifikazzjoni ta' prijoritajiet għall-iżvilupp ta' standards u l-istabbiliment u ż-żamma ta' sett ta' standards tekniċi u legali għat-trażmissjoni tad-*data* bejn żewġ ambjenti ta' pproċessar li jippermettu li l-ispazji tad-*data* jiġu organizzati mingħajr ma jsir rikors għal intermedjarju. Il-Bord jenhtieg li jikkoopera mal-korpi settorjali, man-networks jew mal-gruppi ta' esperti, jew ma' organizzazzjonijiet transsettorjali oħra li jittrattaw l-użu mill-ġdid tad-*data*. Fir-rigward tal-altruwiżmu mil-lat ta' *data*, il-Bord jenhtieg li

<sup>44</sup> <https://joinup.ec.europa.eu/collection/semantic-interoperability-community-semic/core-vocabularies>  
<sup>45</sup> <https://joinup.ec.europa.eu/collection/connecting-europe-facility-cef>



jassisti lill-Kummissjoni fl-iżvilupp tal-formola ta' kunsens għall-altruwiżmu mil-lat ta' *data*, f'konsultazzjoni mal-Bord Ewropew għall-Protezzjoni tad-*Data*.

- (42) Biex jiġu żgurati kundizzjonijiet uniformi għall-implimentazzjoni ta' dan ir-Regolament, il-Kummissjoni jenħtieġ li tingħata setgħat ta' implimentazzjoni biex tiżviluppa l-formola ta' kunsens Ewropea dwar l-altruwiżmu mil-lat ta' *data*. Dawk is-setgħat jenħtieġ li jiġu eżerċitati f'konformità mar-Regolament (UE) Nru 182/2011 tal-Parlament Ewropew u tal-Kunsill<sup>46</sup>.
- (43) Sabiex titqies in-natura speċifika ta' ċerti kategoriji ta' *data*, is-setgħa li tadotta atti f'konformità mal-Artikolu 290 TFUE jenħtieġ li tiġi ddelegata lill-Kummissjoni biex tistabbilixxi kundizzjonijiet speċjali applikabbli għal trasferimenti lejn pajjizi terzi ta' ċerti kategoriji ta' *data* mhux personali meqjusin sensitivi ħafna f'atti speċifiċi tal-Unjoni adottati permezz ta' proċedura leġislattiva. Huwa partikolarment importanti li l-Kummissjoni twettaq konsultazzjonijiet xierqa matul ix-xogħol tagħha ta' thejjiya, anke fil-livell ta' esperti, u li dawk il-konsultazzjonijiet jiġu mwettqa f'konformità mal-prinċipji stipulati fil-Ftehim Interistituzzjonali dwar it-Tfassil Aħjar tal-Liġijiet tat-13 ta' April 2016. B'mod partikolari, biex tiġi żgurata partecipazzjoni ugwali fit-thejjiya ta' atti delegati, il-Parlament Ewropew u l-Kunsill jirċievu d-dokumenti kollha fl-istess hin li jirċevuhom l-esperti tal-Istati Membri, u l-esperti tagħhom ikollhom aċċess sistematiku għal-laqgħat tal-gruppi tal-esperti tal-Kummissjoni li jittrattaw it-thejjiya ta' atti delegati.
- (44) Jenħtieġ li dan ir-Regolament ma jaffettwax l-applikazzjoni tar-regoli dwar il-kompetizzjoni, u b'mod partikolari l-Artikoli 101 u 102 tat-Trattat dwar il-Funzjonament tal-Unjoni Ewropea. Jenħtieġ li l-miżuri previsti f'dan ir-Regolament ma jintużawx biex jirrestringu l-kompetizzjoni b'mod li jmur kontra t-Trattat dwar il-Funzjonament tal-Unjoni Ewropea. Dan jikkonċerna b'mod partikolari r-regoli dwar l-iskambju ta' informazzjoni kompetittivament sensitiva bejn kompetituri reali jew potenzjali permezz ta' servizzi ta' kondivizzjoni tad-*data*.
- (45) Il-Kontrollur Ewropew għall-Protezzjoni tad-*Data* u l-Bord Ewropew għall-Protezzjoni tad-*Data* ġew ikkonsultati f'konformità mal-Artikolu 42 tar-Regolament (UE) 2018/1725 tal-Parlament Ewropew u tal-Kunsill<sup>(47)</sup> u ta opinjoni nhar [...].
- (46) Dan ir-Regolament jirrispetta d-drittijiet fundamentali u josserva l-prinċipji rikonnoxxuti b'mod partikolari mill-Karta, inkluż id-dritt għall-privatezza, il-protezzjoni tad-*data* personali, il-libertà li wiehed imexxi negozju, id-dritt għall-proprjetà u l-integrazzjoni ta' persuni b'diżabilitajiet,

<sup>46</sup> Ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jistabbilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni (GU L 55, 28.2.2011, p. 13).

<sup>47</sup> Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-istituzzjonijiet, korpi, ufficijji u aġenziji tal-Unjoni u dwar il-moviment liberu ta' tali *data*, u li jħassar ir-Regolament (KE) Nru 45/2001 u d-Deċizzjoni Nru 1247/2002/KE (GU L 295, 21.11.2018, p. 39).

## KAPITOLU I

### DISPOŻIZZJONIJIET ĠENERALI

#### *Artikolu 1*

##### *Suġġett u kamp ta' applikazzjoni*

- (1) Dan ir-Regolament jistabbilixxi:
  - (a) il-kundizzjonijiet għall-użu mill-ġdid, fl-Unjoni, ta' ċerti kategoriji ta' *data* miżmuma minn korpi tas-settur pubbliku;
  - (b) qafas ta' notifika u superviżjoni għall-forniment ta' servizzi ta' kondiviżjoni tad-*data*;
  - (c) qafas għar-registrazzjoni volontarja ta' entitajiet li jiġbru u jipproċessaw id-*data* disponibbli għal finijiet altruwistiċi.
- (2) Dan ir-Regolament huwa mingħajr preġudizzju għal dispożizzjonijiet speċifiċi f'atti legali oħra tal-Unjoni dwar l-aċċess għal jew l-użu mill-ġdid ta' ċerti kategoriji ta' *data*, jew rekwiżiti relatati mal-ipproċessar ta' *data* personali jew mhux personali. Fejn att legali tal-Unjoni speċifiku għas-settur jeħtieġ li korpi tas-settur pubbliku, fornituri ta' servizzi ta' kondiviżjoni tad-*data* jew entitajiet registrati li jipprovdu servizzi ta' altruwiżmu mil-lat ta' *data* jikkonformaw ma' rekwiżiti tekniċi, amministrattivi jew organizzattivi addizzjonali speċifiċi, inkluż permezz ta' reġim ta' awtorizzazzjoni jew ċertifikazzjoni, għandhom japplikaw ukoll dawk id-dispożizzjonijiet ta' dak l-att legali tal-Unjoni speċifiku għas-settur.

#### *Artikolu 2*

##### *Definizzjonijiet*

Għall-iskop ta' dan ir-Regolament, japplikaw id-definizzjonijiet li ġejjin:

- (1) “*data*” tfisser kwalunkwe rappreżentazzjoni digitali ta' atti, fatti jew informazzjoni u kwalunkwe kompilazzjoni ta' tali atti, fatti jew informazzjoni, inkluż fil-forma ta' registrazzjoni awdjo, viżiva jew awdjoviżiva;
- (2) “użu mill-ġdid” tfisser l-użu minn persuni fiżiċi jew ġuridiċi ta' *data* miżmuma minn korpi tas-settur pubbliku, għal skopijiet kummerċjali jew mhux kummerċjali minbarra l-iskop inizjali fi hdan il-kompitu pubbliku li għalih tkun giet prodotta d-*data*; hlief għall-iskambju ta' *data* bejn korpi tas-settur pubbliku purament fit-twettiq tal-kompiti pubbliċi tagħhom;
- (3) “*data* mhux personali” tfisser *data* li mhijiex *data* personali, kif definit fl-Artikolu 4(1) tar-Regolament (UE) 2016/679;
- (4) “metadata” tfisser *data* miġbura dwar kwalunkwe attività ta' persuna fiżika jew ġuridika għall-finijiet tal-forniment ta' servizz ta' kondiviżjoni tad-*data*, inklużi d-

data, il-hin u d-*data* tal-geolokalizzazzjoni, id-dewmien tal-attività, il-konnessjonijiet ma' persuni fiżiċi jew ġuridiċi oħra stabbiliti mill-persuna li tuża s-servizz;

- (5) “detentur tad-*data*” tfisser persuna ġuridika jew suġġett tad-*data* li, f'konformità mal-liġi tal-Unjoni jew dik nazzjonali applikabbli, għandha d-dritt li tagħti aċċess għal ċerta *data* personali jew mhux personali taħt il-kontroll tagħha jew li tikkondividiha;
- (6) “utent tad-*data*” tfisser persuna fiżika jew ġuridika li jkollha aċċess legali għal ċerta *data* personali jew mhux personali u li tkun awtorizzata tuża dik id-*data* għal skopijiet kummerċjali jew mhux kummerċjali;
- (7) “kondivizjoni tad-*data*” tfisser il-forniment ta' *data* minn detentur tad-*data* lil utent tad-*data* għall-iskop ta' użu kongunt jew individwali tad-*data* kondiviza, abbażi ta' ftehimiet volontarji, direttament jew permezz ta' intermedjarju;
- (8) “aċċess” tfisser l-ipproċessar minn utent tad-*data* ta' *data* li tkun giet ipprovduta minn detentur tad-*data*, f'konformità ma' rekwiżiti tekniċi, legali jew organizzattivi speċifiċi, mingħajr ma neċessarjament jimplika t-trażmissjoni jew it-tniżżil ta' *data* bħal din;
- (9) “stabbiliment ewlieni” ta' entità ġuridika tfisser il-post tal-amministrazzjoni ċentrali tagħha fl-Unjoni;
- (10) “altruwiżmu mil-lat ta' *data*” tfisser il-kunsens mogħti mis-suġġetti tad-*data* għall-ipproċessar tad-*data* personali li tappartjeni għalihom, jew permessi ta' detenturi oħra tad-*data* biex jippermettu l-użu tad-*data* mhux personali tagħhom mingħajr ma jfittxu premju, għal skopijiet ta' interess ġenerali, bħall-iskopijiet ta' riċerka xjentifika jew it-titjib tas-servizzi pubbliċi;
- (11) “korp tas-settur pubbliku” tfisser l-awtoritajiet tal-Istat, reġjonali jew lokali, il-korpi regolati mil-liġi pubblika jew l-assoċjazzjonijiet iffurmati minn tali awtorità waħda jew aktar jew tali korp wiehed jew aktar irregolati mil-liġi pubblika;
- (12) “korpi regolati mil-liġi pubblika” tfisser korpi li għandhom il-karatteristiċi li ġejjin:
  - (a) ikunu stabbiliti għall-iskop speċifiku li jissodisfaw il-htigijiet fl-interess ġenerali, u ma jkollhomx karattru industrijali jew kummerċjali;
  - (b) ikollhom personalità ġuridika;
  - (c) ikunu ffinanzjati, fil-parti l-kbira, mill-Istat, mill-awtoritajiet reġjonali jew lokali, jew minn korpi oħrajn regolati mil-liġi pubblika; jew ikunu soġġetti għal supervizjoni manigerjali minn dawk l-awtoritajiet jew korpi; jew ikollhom bord amministrattiv, manigerjali jew supervizorju, li aktar minn nofs il-membri tiegħu jinhatru mill-Istat, mill-awtoritajiet reġjonali jew lokali, jew minn korpi oħra regolati mil-liġi pubblika;
- (13) “impriza pubblika” tfisser kwalunkwe impriza li fuqha l-korpi tas-settur pubbliku jistgħu jeżerċitaw influwenza dominanti direttament jew indirettament permezz tas-sjieda li għandhom tagħha, il-partecipazzjoni finanzjarja tagħhom fiha, jew ir-regoli li jirregolawha; għall-iskop ta' din id-definizzjoni, influwenza dominanti min-naħa tal-korpi tas-settur pubbliku għandha tkun preżunta fi kwalunkwe wiehed mill-każijiet li ġejjin li fihom dawk il-korpi, direttament jew indirettament:
  - (a) ikollhom il-maġġoranza tal-kapital sottoskritt tal-impriza;
  - (b) jikkontrollaw il-maġġoranza tal-voti marbuta ma' ishma maħruġa mill-impriza;

- (c) jistgħu jaħtru aktar minn nofs il-korp amministrattiv, manigerjali jew superviżorju tal-impriza;
- (14) “ambjent tal-ipproċessar sigur” tfisser l-ambjent fiżiku jew virtwali u l-mezzi organizzattivi li jipprovdu l-opportunità li d-*data* terġa’ tintuża b’mod li jippermetti lill-operatur tal-ambjent tal-ipproċessar sigur jiddetermina u jissorvelja l-azzjonijiet kollha tal-ipproċessar tad-*data*, inkluż il-wiri, il-ħżin, it-tniżżil, l-esportazzjoni tad-*data* u l-kalkolazzjoni tad-*data* derivattiva permezz ta’ algoritmi komputazzjonali.
- (15) “rappreżentant” tfisser kwalunkwe persuna fiżika jew ġuridika stabbilita fl-Unjoni maħtura b’mod espliċitu biex taġixxi f’isem fornitur ta’ servizzi ta’ kondivizjoni tad-*data* jew entità li tiġbor id-*data* għal objettivi ta’ interess ġenerali magħmula disponibbli minn persuni fiżiċi jew ġuridiċi abbażi tal-altruwiżmu mil-lat ta’ *data* mhux stabbilita fl-Unjoni, li tista’ tiġi indirizzata minn awtorità kompetenti nazzjonali minflok il-fornitur ta’ servizzi ta’ kondivizjoni tad-*data* jew entità fir-rigward tal-obbligi ta’ dak il-fornitur ta’ servizzi ta’ kondivizjoni tad-*data* jew entità stabbilita b’dan ir-Regolament.

## KAPITOLU II

### L-UŻU MILL-ĠDID TA’ ĊERTI KATEGORIJI TA’ *DATA* PROTETTA MIŻMUMA MINN KORPI TAS-SETTUR PUBBLIKU

#### *Artikolu 3*

#### *Kategoriji ta’ data*

- (1) Dan il-Kapitolu japplika għad-*data* miżmuma minn korpi tas-settur pubbliku li huma protetti fuq il-bażi ta’:
- (a) kunfidenzjalità kummerċjali;
  - (b) kunfidenzjalità tal-istatistika;
  - (c) protezzjoni tad-drittijiet tal-proprjetà intellettwali ta’ partijiet terzi;
  - (d) protezzjoni tad-*data* personali.
- (2) Dan il-Kapitolu ma japplikax għal:
- (a) *data* miżmuma minn imprizi pubbliċi;
  - (b) *data* miżmuma mix-xandara tas-servizz pubbliku u mis-sussidjarji tagħhom, u minn korpi oħra jew is-sussidjarji tagħhom għat-twettiq tal-mandat tax-xandir tas-servizz pubbliku;
  - (c) *data* miżmuma mill-istabbilimenti kulturali u l-istabbilimenti edukattivi;
  - (d) *data* protetta għal raġunijiet ta’ sigurtà nazzjonali, difiża jew sigurtà pubblika;
  - (e) *data* li l-provvista tagħha hija attività li taqa’ barra mill-ambitu tal-kompitu pubbliku tal-korpi tas-settur pubbliku kkonċernati kif definit mil-liġi jew minn regoli vinkolanti oħra fl-Istat Membru kkonċernat, jew, fin-nuqqas ta’ regoli bħal dawn, kif definita f’konformità mal-prattika amministrattiva komuni f’dak l-Istat Membru, sakemm l-ambitu tal-kompiti pubbliċi jkun trasparenti u soġġett għal rieżami.

- (3) Id-dispożizzjonijiet ta' dan il-Kapitolu ma jgħolqu l-ebda obbligu fuq il-korpi tas-settur pubbliku li jippermettu l-użu mill-ġdid tad-*data* u lanqas ma jirrilaxxaw korpi tas-settur pubbliku mill-obbligi ta' kunfidenzjalità. Dan il-Kapitolu huwa mingħajr preġudizzju għal-liġi tal-Unjoni u dik nazzjonali jew ftehimiet internazzjonali li ta' għom l-Unjoni jew l-Istati Membri huma partijiet dwar il-protezzjoni ta' kategoriji ta' *data* previsti fil-paragrafu 1. Dan il-Kapitolu huwa mingħajr preġudizzju għal-liġi tal-Unjoni u dik nazzjonali dwar l-aċċess għad-dokumenti u għall-obbligi tal-korpi tas-settur pubbliku skont il-liġi tal-Unjoni u dik nazzjonali li jippermettu l-użu mill-ġdid tad-*data*.

#### Artikolu 4

##### *Projbizzjoni ta' arrangamenti esklużivi*

- (1) Ftehimiet jew prattiki oħra li għandhom x'jaqsmu mal-użu mill-ġdid ta' *data* miżmuma minn korpi tas-settur pubbliku li fihom kategoriji ta' *data* msemmija fl-Artikolu 3(1) li jagħtu drittijiet esklużivi jew li għandhom bħala l-objettiv jew l-effett ta' għom li jagħtu tali drittijiet esklużivi jew li jirrestringu d-disponibbiltà tad-*data* għal dan l-użu mill-ġdid minn entitajiet għajr il-partijiet f'tali ftehimiet jew prattiki oħra għandhom ikunu pprojbiti.
- (2) B'deroga mill-paragrafu 1, dritt esklużiv għall-użu mill-ġdid tad-*data* msemmija f'dak il-paragrafu jista' jingħata sal-punt meħtieġ għall-forniment ta' servizz jew prodott fl-interess ġenerali.
- (3) Tali dritt esklużiv għandu jingħata fil-kuntest ta' kuntratt ta' servizz jew konċessjoni rilevanti f'konformità mar-regoli applikabbli tal-Unjoni u daww nazzjonali dwar l-akkwist pubbliku u l-ġoti ta' konċessjonijiet, jew, fil-każ ta' kuntratt ta' valur li għalih la r-regoli tal-Unjoni u lanqas daww nazzjonali dwar l-akkwist pubbliku u l-ġoti ta' konċessjonijiet ma huma applikabbli, f'konformità mal-prinċipji ta' trasparenza, trattament ugwali u nondiskriminazzjoni abbażi tan-nazzjonalità.
- (4) Fil-każijiet kollha mhux koperti mill-paragrafu 3 u fejn l-iskop ta' interess ġenerali ma jistax jiġi ssodisfat mingħajr ma jingħata dritt esklużiv, għandhom japplikaw il-prinċipji ta' trasparenza, trattament ugwali u nondiskriminazzjoni abbażi tan-nazzjonalità.
- (5) Il-perjodu ta' esklużività tad-dritt għall-użu mill-ġdid tad-*data* ma għandux jaqbeż it-tliet snin. Meta jiġi konkluż kuntratt, it-tul ta' żmien tal-kuntratt mogħti għandu jkun allinjat mal-perjodu ta' esklużività.
- (6) L-ġoti ta' dritt esklużiv skont il-paragrafi (2) sa (5), inkluż ir-raġunijiet għaliex huwa meħtieġ li jingħata tali dritt, għandu jkun trasparenti u jsir disponibbli għall-pubbliku online, irrispettivament mill-pubblikazzjoni possibbli ta' ġoti ta' kuntratt ta' akkwist pubbliku u ta' konċessjonijiet.
- (7) Ftehimiet jew prattiki oħra li jaqgħu fil-kamp ta' applikazzjoni tal-projbizzjoni fil-paragrafu 1, li ma jissodisfawx il-kundizzjonijiet stabbiliti fil-paragrafu 2, u li ġew konklużi qabel id-*data* tad-dhul fis-seħħ ta' dan ir-Regolament għandhom jintemmu fi tmiem il-kuntratt u fi kwalunkwe każ mhux aktar tard minn tliet snin wara d-*data* tad-dhul fis-seħħ ta' dan ir-Regolament.

## Artikolu 5

### *Kundizzjonijiet għall-użu mill-ġdid*

- (1) Il-korpi tas-settur pubbliku li huma kompetenti skont il-liġi nazzjonali biex jagħtu jew jirrifjutaw aċċess għall-użu mill-ġdid ta' waħda jew aktar mill-kategoriji ta' *data* msemmija fl-Artikolu 3(1) għandhom jagħmlu disponibbli għall-pubbliku l-kundizzjonijiet biex jippermettu użu mill-ġdid bħal dan. F'dak il-kompitu, huma jistgħu jiġu assistiti mill-korpi kompetenti msemmija fl-Artikolu 7(1).
- (2) Il-kundizzjonijiet għall-użu mill-ġdid għandhom ikunu nondiskriminatorji, proporzjonati u oġġettivament ġustifikati fir-rigward tal-kategoriji tad-*data* u l-finijiet tal-użu mill-ġdid u n-natura tad-*data* li għaliha huwa permess l-użu mill-ġdid. Dawn il-kundizzjonijiet ma għandhomx jintużaw biex jirrestringu l-kompetizzjoni.
- (3) Il-korpi tas-settur pubbliku jistgħu jimponu obbligu ta' użu mill-ġdid biss ta' *data* pproċessata minn qabel fejn tali pproċessar minn qabel jkollu l-għan li janonimizza jew jippsewdonimizza d-*data* personali jew iħassar informazzjoni kummerċjali kunfidenzjali, inklużi sigrieti kummerċjali.
- (4) Il-korpi tas-settur pubbliku jistgħu jimponu obbligi
  - (a) għall-aċċess u l-użu mill-ġdid tad-*data* f'ambjent ta' pproċessar sigur approvdut u kkontrollat mis-settur pubbliku;
  - (b) għall-aċċess u l-użu mill-ġdid tad-*data* fi hdan il-bini fiżiku li fih jinsab l-ambjent tal-ipproċessar sigur, jekk l-aċċess mill-bogħod ma jistax ikun permess mingħajr ma jiġu pperikolati d-drittijiet u l-interessi ta' partijiet terzi.
- (5) Il-korpi tas-settur pubbliku għandhom jimponu kundizzjonijiet li jippreżervaw l-integrità tal-funzjonament tas-sistemi tekniċi tal-ambjent tal-ipproċessar sigur użat. Il-korp tas-settur pubbliku għandu jkun jista' jivverifika kwalunkwe riżultat tal-ipproċessar tad-*data* mwettaq mill-utent mill-ġdid u jirriżerva d-dritt li jipprojbixxi l-użu ta' riżultati li jkun fihom informazzjoni li tipperikola d-drittijiet u l-interessi ta' partijiet terzi.
- (6) Meta l-użu mill-ġdid tad-*data* ma jkunx jista' jiġi awtorizzat f'konformità mal-obbligi stabbiliti fil-paragrafi 3 sa 5 u ma jkun hemm l-ebda bażi legali ohra għat-trażmissjoni tad-*data* skont ir-Regolament (UE) 2016/679, il-korp tas-settur pubbliku għandu jappoġġa lill-utenti mill-ġdid fit-tiftix tal-kunsens tas-suġġetti tad-*data* u/jew il-permess mill-entitajiet legali li d-drittijiet u l-interessi tagħhom jistgħu jiġu affettwati minn tali użu mill-ġdid, fejn dan ikun fattibbli mingħajr kostijiet sproporzjonati għas-settur pubbliku. F'dak il-kompitu, huma jistgħu jiġu assistiti mill-korpi kompetenti msemmija fl-Artikolu 7(1).
- (7) L-użu mill-ġdid tad-*data* għandu jkun permess biss f'konformità mad-drittijiet tal-proprietà intellettwali. Id-dritt ta' min jagħmel bażi tad-*data* kif previst fl-Artikolu 7(1) tad-Direttiva 96/9/KE ma għandux ikun eżerċitat minn korpi tas-settur pubbliku sabiex jiġi impedit l-użu mill-ġdid tad-*data* jew jiġi ristrett l-użu mill-ġdid lil hinn mil-limiti stabbiliti b'dan ir-Regolament.
- (8) Meta d-*data* mitluba titqies kunfidenzjali, f'konformità mal-liġi tal-Unjoni jew dik nazzjonali dwar il-kunfidenzjalità kummerċjali, il-korpi tas-settur pubbliku għandhom jiżguraw li l-informazzjoni kunfidenzjali ma tiġix żvelata b'riżultat tal-użu mill-ġdid.

- (9) Il-Kummissjoni tista' tadotta atti ta' implimentazzjoni li jiddikjaraw li l-arrangamenti legali, supervizorji u ta' infurzar ta' pajjiż terz:
- (a) jiżguraw il-protezzjoni tal-proprjetà intellettuali u tas-sigriet kummerċjali b'mod li jkun essenzjalment ekwivalenti għall-protezzjoni żgurata skont il-ligi tal-Unjoni;
  - (b) qed jiġu applikati u infurzati b'mod effettiv; u
  - (c) jipprovdu rimedju ġudizzjarju effettiv.

Dawk l-atti ta' implimentazzjoni għandhom jiġu adottati f'konformità mal-proċedura konsultattiva msemmija fl-Artikolu 29(2).

- (10) Il-korpi tas-settur pubbliku għandhom jitrażmettu *data* kunfidenzjali jew *data* protetta bid-drittijiet tal-proprjetà intellettuali biss lil utent mill-ġdid li jkollu l-ħsieb li jittrasferixxi d-*data* lil pajjiż terz li mhux pajjiż indikat f'konformità mal-paragrafu 9, jekk l-utent mill-ġdid jimpenja ruħu:
- (a) li jikkonforma mal-obbligi imposti f'konformità mal-paragrafi 7 sa 8 anki wara li d-*data* tiġi trasferita lill-pajjiż terz; u
  - (b) li jaċċetta l-ġurisdizzjoni tal-qrati tal-Istat Membru tal-korp tas-settur pubbliku fir-rigward ta' kwalunkwe tilwima relatata mal-konformità mal-obbligu fil-punt a).
- (11) Fejn atti speċifiċi tal-Unjoni adottati f'konformità mal-proċedura legiżlattiva jistabbilixxu li ċerti kategoriji ta' *data* mhux personali mizmuma minn korpi tas-settur pubbliku għandhom jitqiesu li huma sensittivi ħafna għall-finijiet ta' dan l-Artikolu, il-Kummissjoni għandha tingħata s-setgħa li tadotta atti delegati skont l-Artikolu 28 li jissupplimentaw dan ir-Regolament billi tistabbilixxi kundizzjonijiet speċjali applikabbli għal trasferimenti lejn pajjiżi terzi. Il-kundizzjonijiet għat-trasferiment lejn pajjiżi terzi għandhom ikunu bbażati fuq in-natura tal-kategoriji tad-*data* identifikati fl-att tal-Unjoni u fuq il-bażi li jitqiesu sensittivi ħafna, mhux diskriminatorji u limitati għal dak li huwa meħtieġ sabiex jinkisbu l-oġettivi tal-politika pubblika identifikati fl-att tal-ligi tal-Unjoni, bħalma huma s-sikurezza u s-saħħa pubblika, kif ukoll ir-riskji ta' identifikazzjoni mill-ġdid ta' *data* anonimizzata għas-sugġetti tad-*data*, f'konformità mal-obbligi internazzjonali tal-Unjoni. Dawn jistgħu jinkludu t-termini applikabbli għat-trasferiment jew l-arrangamenti tekniċi f'dan ir-rigward, limitazzjonijiet fir-rigward tal-użu mill-ġdid ta' *data* f'pajjiżi terzi jew kategoriji ta' persuni li huma intitolati li jittrasferixxu tali *data* lil pajjiżi terzi jew, f'kazijiet eċċezzjonali, restrizzjonijiet fir-rigward ta' trasferimenti lil pajjiżi terzi.
- (12) Il-persuna fiżika jew ġuridika li lilha jkun ingħata d-dritt li terġa' tuża *data* mhux personali tista' tittrasferixxi d-*data* biss lil dawk il-pajjiżi terzi li jissodisfaw ir-rekwiziti fil-paragrafi 9 sa 11.
- (13) Meta l-utent mill-ġdid ikollu l-intenzjoni li jittrasferixxi *data* mhux personali lil pajjiż terz, il-korp tas-settur pubbliku għandu jinforma lid-detentur tad-*data* dwar it-trasferiment tad-*data* lejn dak il-pajjiż terz.

## Artikolu 6

### Tariffi

- (1) Il-korpi tas-settur pubbliku li jippermettu l-użu mill-ġdid tal-kategoriji ta' *data* msemmija fl-Artikolu 3(1) jistgħu jitolbu tariffi talli jippermettu l-użu mill-ġdid ta' din id-*data*.
- (2) Kwalunkwe tariffa għandha tkun mhux diskriminatorja, proporzjonata u oġġettivament ġustifikata u ma għandhiex tillimita l-kompetizzjoni.
- (3) Il-korpi tas-settur pubbliku għandhom jiżguraw li kwalunkwe tariffa tkun tista' tithallas online permezz ta' servizzi ta' pagament transfruntiera disponibbli b'mod wiesa', mingħajr diskriminazzjoni abbażi tal-post tal-istabbiliment tal-fornitur tas-servizzi ta' pagament, il-post tal-ħruġ tal-istrument ta' pagament jew il-post tal-kont ta' pagament fl-Unjoni.
- (4) Fejn japplikaw tariffi, il-korpi tas-settur pubbliku għandhom jieħdu miżuri biex jincentivaw l-użu mill-ġdid tal-kategoriji ta' *data* msemmija fl-Artikolu 3(1) għal finijiet mhux kummerċjali u minn intrapriżi żgħar u ta' daqs medju f'konformità mar-regoli dwar l-għajnuna mill-Istat.
- (5) It-tariffi għandhom ikunu derivati mill-kostijiet relatati mal-ipproċessar ta' talbiet għall-użu mill-ġdid tal-kategoriji ta' *data* msemmija fl-Artikolu 3(1). Il-metodoloġija għall-kalkolu tat-tariffi għandha tiġi ppubblikata bil-quddiem.
- (6) Il-korp tas-settur pubbliku għandu jipubblika deskrizzjoni tal-kategoriji ewlenin tal-kostijiet u r-regoli użati għall-allokazzjoni tal-kostijiet.

## Artikolu 7

### Korpi kompetenti

- (1) L-Istati Membri għandhom jaħtru korp kompetenti wiehed jew aktar, li jistgħu jkunu settorjali, biex jappoġġaw lill-korpi tas-settur pubbliku li jagħtu aċċess għall-użu mill-ġdid tal-kategoriji ta' *data* msemmija fl-Artikolu 3(1) fit-twettiq ta' dak il-kompitu.
- (2) L-appoġġ previst fil-paragrafu 1 għandu jinkludi, fejn meħtieġ:
  - (a) l-ghoti ta' appoġġ tekniku billi jsir disponibbli ambjent ta' pproċessar sikur għall-ghoti ta' aċċess għall-użu mill-ġdid tad-*data*;
  - (b) appoġġ tekniku fl-applikazzjoni ta' tekniki ttestjati li jiżguraw l-ipproċessar tad-*data* b'mod li tiġi ppreżervata l-privatezza tal-informazzjoni li tinsab fid-*data* li għaliha huwa permess l-użu mill-ġdid, inklużi tekniki għal psewdonimizzazzjoni, anonimizzazzjoni, ġeneralizzazzjoni, soppressjoni u każwalizzazzjoni ta' *data* personali;
  - (c) assistenza lill-korpi tas-settur pubbliku, fejn rilevanti, fil-kisba ta' kunsens jew permess mill-utenti mill-ġdid għall-użu mill-ġdid għal finijiet altruwisti u oħrajn f'konformità mad-deċiżjonijiet speċifiċi tad-detenturi tad-*data*, inkluż dwar il-ġurisdizzjoni jew il-ġurisdizzjonijiet li fihom ikun maħsub li jseħh l-ipproċessar tad-*data*;
  - (d) għoti ta' assistenza lill-korpi tas-settur pubbliku dwar l-adeqwatezza tal-impenji magħmula minn utent mill-ġdid, skont l-Artikolu 5(10).



- (3) Il-korpi kompetenti jistgħu wkoll jiġu fdati, skont il-liġi tal-Unjoni jew dik nazzjonali li ttipprovi li tali aċċess jingħata, biex jagħtu aċċess għall-użu mill-ġdid tal-kategoriji ta' *data* msemmija fl-Artikolu 3(1). Waqt it-twettiq tal-funzjoni tagħhom li jagħtu jew jirrifjutaw aċċess għall-użu mill-ġdid, l-Artikoli 4, 5, 6 u 8 (3) għandhom japplikaw fir-rigward ta' dawn il-korpi kompetenti.
- (4) Il-korp jew korpi kompetenti għandu jkollhom kapaċitajiet u għarfien espert legali u tekniċi adegwati biex ikunu jistgħu jikkonformaw mal-liġi rilevanti tal-Unjoni jew nazzjonali dwar ir-regimi ta' aċċess għall-kategoriji ta' *data* msemmija fl-Artikolu 3(1).
- (5) L-Istati Membri għandhom jikkomunikaw lill-Kummissjoni l-identità tal-korpi kompetenti mahtura skont il-paragrafu 1 sa [data tal-applikazzjoni ta' dan ir-Regolament]. Huma għandhom jikkomunikaw ukoll lill-Kummissjoni kwalunkwe modifika sussegwenti tal-identità ta' dawk il-korpi.

### *Artikolu 8*

#### *Punt uniku ta' informazzjoni*

- (1) L-Istati Membri għandhom jiżguraw li l-informazzjoni rilevanti kollha dwar l-applikazzjoni tal-Artikoli 5 u 6 tkun disponibbli permezz ta' punt uniku ta' informazzjoni.
- (2) Il-punt uniku ta' informazzjoni għandu jirċievi talbiet għall-użu mill-ġdid tal-kategoriji ta' *data* msemmija fl-Artikolu 3(1) u għandu jittrażmettihom lill-korpi kompetenti tas-settur pubbliku, jew lill-korpi kompetenti msemmija fl-Artikolu 7(1), fejn rilevanti. Il-punt uniku ta' informazzjoni għandu jagħmel disponibbli b'mezzi elettronici reġistru tar-riżorsi tad-*data* li jkun fih l-informazzjoni rilevanti li tiddekrivi n-natura tad-*data* disponibbli.
- (3) Talbiet għall-użu mill-ġdid tal-kategoriji ta' *data* msemmija fl-Artikolu 3(1) għandhom jingħataw jew jiġu rrifjutati mill-korpi kompetenti tas-settur pubbliku jew mill-korpi kompetenti msemmija fl-Artikolu 7(1) fi żmien raġonevoli, u fi kwalunkwe każ fi żmien xahrejn mid-*data* tat-talba.
- (4) Kwalunkwe persuna fiżika jew ġuridika affettwata minn deċiżjoni ta' korp tas-settur pubbliku jew ta' korp kompetenti, skont il-każ, għandu jkollha d-dritt għal rimedju ġudizzjarju effettiv kontra tali deċiżjoni quddiem il-qrati tal-Istat Membru fejn jinsab il-korp rilevanti.

## **KAPITOLU III**

### **REKWIŻITI APPLIKABBLI GHAS-SERVIZZI TAL-KONDIVIŻJONI TAD-DATA**

#### *Artikolu 9*

##### *Il-fornituri tas-servizzi tal-kondiviżjoni tad-*data**

- (1) Il-forniment tas-servizzi tal-kondiviżjoni tad-*data* li ġejjin għandu jkun soġġett għal proċedura ta' notifika:

- (a) servizzi ta' intermedjazzjoni bejn id-detenturi tad-*data* li huma persuni ġuridiċi u utenti potenzjali tad-*data*, inkluż li jagħmlu disponibbli l-mezzi tekniċi jew mezzi oħra biex jippermettu dawn is-servizzi; daww is-servizzi jistgħu jinkludu skambji bilaterali jew multilaterali ta' *data* jew il-ħolqien ta' pjattaformi jew bażijiet ta' *data* li jippermettu l-iskambju jew l-isfruttament kongunt ta' *data*, kif ukoll l-istabbiliment ta' infrastruttura speċifika għall-interkonnessjoni tad-detenturi tad-*data* u l-utenti tad-*data*;
  - (b) servizzi ta' intermedjazzjoni bejn is-suġġetti tad-*data* li jfittxu li jagħmlu d-*data* personali tagħhom disponibbli u l-utenti potenzjali tad-*data*, inkluż li jagħmlu disponibbli l-mezzi tekniċi jew mezzi oħra biex jippermettu dawn is-servizzi, fl-eżerċizzju tad-drittijiet iprovduti fir-Regolament (UE) 2016/679;
  - (c) servizzi tal-kooperattivi tad-*data*, jiġifieri s-servizzi li jappoġġaw is-suġġetti tad-*data* jew il-kumpaniji b'persuna waħda jew l-intrapriżi mikro, żgħar u ta' daqs medju, li huma membri tal-kooperattiva jew li jagħtu s-setgħa lill-kooperattiva li tinnegozja termini u kundizzjonijiet għall-ipproċessar tad-*data* qabel ma jagħtu l-kunsens tagħhom, biex jagħmlu għażliet infurmati qabel ma jagħtu kunsens għall-ipproċessar tad-*data*, u l-possibbiltà li jkun hemm mekkaniżmi għall-iskambju ta' fehmiet dwar l-iskopijiet u l-kundizzjonijiet tal-ipproċessar tad-*data* li jkunu jirrapprezentaw bl-aħjar mod l-interessi tas-suġġetti tad-*data* jew tal-persuni ġuridiċi.
- (2) Dan il-Kapitolu għandu jkun mingħajr preġudizzju għall-applikazzjoni ta' liġi oħra tal-Unjoni u nazzjonali lill-fornituri ta' servizzi ta' kondivizzjoni tad-*data*, inklużi setgħat tal-awtoritajiet superviżorji biex jiżguraw konformità mal-liġi applikabbli, b'mod partikolari fir-rigward tal-protezzjoni tad-*data* personali u l-liġi tal-kompetizzjoni.

## *Artikolu 10*

### *Notifika tal-fornituri tas-servizzi tal-kondivizzjoni tad-*data**

- (1) Kwalunkwe fornitur ta' servizzi ta' kondivizzjoni tad-*data* li għandu l-ħsieb li jipprovdi s-servizzi msemmija fl-Artikolu 9(1) għandu jissottometti notifika lill-awtorità kompetenti msemmija fl-Artikolu 12.
- (2) Għall-finijiet ta' dan ir-Regolament, fornitur ta' servizzi ta' kondivizzjoni tad-*data* bi stabbilimenti f'aktar minn Stat Membru wieħed, għandu jitqies li jaqa' taħt il-ġurisdizzjoni tal-Istat Membru li fih għandu l-istabbiliment ewlieni tiegħu.
- (3) Fornitur ta' servizzi ta' kondivizzjoni tad-*data* li mhuwiex stabbilit fl-Unjoni, iżda joffri s-servizzi msemmija fl-Artikolu 9(1) fi hdan l-Unjoni, għandu jahtar rappreżentant legali f'wieħed mill-Istati Membri li fih jiġu offriti daww is-servizzi. Il-fornitur għandu jitqies li huwa taħt il-ġurisdizzjoni tal-Istat Membru li fih ikun stabbilit ir-rappreżentant legali.
- (4) Meta ssir notifika, il-fornitur tas-servizzi tal-kondivizzjoni tad-*data* jista' jibda l-attività soġġett għall-kundizzjonijiet stabbiliti f'dan il-Kapitolu.
- (5) In-notifika għandha tagħti d-dritt lill-fornitur li jipprovdi servizzi ta' kondivizzjoni ta' *data* fl-Istati Membri kollha.
- (6) In-notifika għandha tinkludi l-informazzjoni li ġejja:
  - (a) l-isem tal-fornitur tas-servizzi tal-kondivizzjoni tad-*data*;

- (b) l-istatus legali, il-forma u n-numru ta' registrazzjoni tal-fornitur, fejn il-fornitur ikun irregistrat fil-kummerç jew f'registru pubbliku simili ieħor;
  - (c) l-indirizz tal-istabiliment ewlieni tal-fornitur fl-Unjoni, jekk ikun hemm, u, fejn applikabbli, kwalunkwe fergħa sekondarja fi Stat Membru ieħor jew dak tar-rappreżentant legali maħtur skont il-paragrafu 3;
  - (d) sit web fejn tista' tinstab informazzjoni dwar il-fornitur u l-attivitajiet, fejn applikabbli;
  - (e) il-persuni ta' kuntatt tal-fornitur u d-dettalji ta' kuntatt;
  - (f) deskrizzjoni tas-servizz li l-fornitur biħsiebu jipprovdi;
  - (g) id-data stmata għall-bidu tal-attività;
  - (h) l-Istati Membri fejn il-fornitur għandu l-intenzjoni li jipprovdi servizzi.
- (7) Fuq talba tal-fornitur, l-awtorità kompetenti għandha, fi żmien ġimgħa, toħroġ dikjarazzjoni standardizzata, li tikkonferma li l-fornitur ikun issottometta n-notifika msemmija fil-paragrafu 4.
- (8) L-awtorità kompetenti għandha tibgħat kull notifika lill-awtoritajiet kompetenti nazzjonali tal-Istati Membri b'mezzi elettronici, mingħajr dewmien.
- (9) L-awtorità kompetenti għandha tinnotifika lill-Kummissjoni dwar kull notifika ġdida. Il-Kummissjoni għandha żżomm registru tal-fornituri tas-servizzi tal-kondiviżjoni tad-*data*.
- (10) L-awtorità kompetenti tista' titlob tariffi. Dawn it-tariffi għandhom ikunu proporzjonati u oġġettivi u jkunu bbażati fuq il-kostijiet amministrattivi relatati mal-monitoraġġ tal-konformità u attivitajiet oħra ta' kontroll tas-suq tal-awtoritajiet kompetenti fir-rigward tan-notifiki tas-servizzi tal-kondiviżjoni tad-*data*.
- (11) Meta fornitur ta' servizzi ta' kondiviżjoni tad-*data* jwaqqaf l-attivitajiet tiegħu, huwa għandu jinnotifika lill-awtorità kompetenti rilevanti determinata skont il-paragrafi 1, 2 u 3 fi żmien 15-il jum. L-awtorità kompetenti għandha tibgħat mingħajr dewmien kull notifika bħal din lill-awtoritajiet kompetenti nazzjonali fl-Istati Membri u lill-Kummissjoni b'mezzi elettronici.

## *Artikolu 11*

### *Kundizzjonijiet għall-forniment tas-servizzi tal-kondiviżjoni tad-*data**

Il-forniment tas-servizzi tal-kondiviżjoni tad-*data* msemmija fl-Artikolu 9(1) għandu jkun soġġett għall-kundizzjonijiet li ġejjin:

- (1) il-fornitur ma jistax juża d-*data* li għaliha jipprovdi servizzi għal skopijiet oħra hlief li jpoġġiha għad-dispożizzjoni tal-utenti tad-*data* u s-servizzi tal-kondiviżjoni tad-*data* għandhom jitqiegħdu f'entità legali separata;
- (2) il-metadata miġbura mill-forniment tas-servizz tal-kondiviżjoni tad-*data* tista' tintuża biss għall-iżvilupp ta' dak is-servizz;
- (3) il-fornitur għandu jiżgura li l-proċedura għall-aċċess għas-servizz tiegħu tkun ġusta, trasparenti u mhux diskriminatorja kemm għad-detenturi tad-*data* kif ukoll għall-utenti tad-*data*, inkluż fir-rigward tal-prezzijiet;

- (4) il-fornitur għandu jiffaċilita l-iskambju tad-*data* fil-format li fih jirċievi d-*data* mingħand id-detentur tad-*data* u għandu jikkonverti d-*data* f'formati speċifiċi biss biex itejjeb l-interoperabbiltà fis-setturi u bejniethom jew jekk mitlub mill-utent tad-*data* jew meta jkun awtorizzat mil-liġi tal-Unjoni jew biex tigi żgurata l-armonizzazzjoni ma' standards tad-*data* internazzjonali jew Ewropej;
- (5) il-fornitur għandu jkollu fis-sehħ proċeduri li jipprevjenu prattiki frodulentli jew abbużivi fir-rigward tal-aċċess għad-*data* minn partijiet li jkunu qed ifittxu aċċess permezz tas-servizzi tagħhom;
- (6) il-fornitur għandu jiżgura kontinwità raġonevoli tal-forniment tas-servizzi tiegħu u, fil-każ ta' servizzi li jiżguraw il-ħżin tad-*data*, għandu jkollu garanziji suffiċjenti fis-sehħ li jippermettu lid-detenturi tad-*data* u lill-utenti tad-*data* jiksbu aċċess għad-*data* tagħhom f'każ ta' insolvenza;
- (7) il-fornitur għandu jistabbilixxi miżuri tekniċi, legali u organizzattivi adegwati sabiex jipprevjenu t-trasferiment jew l-aċċess għal *data* mhux personali li tkun illegali skont il-liġi tal-Unjoni;
- (8) il-fornitur għandu jieħu miżuri biex jiżgura livell għoli ta' sigurtà għall-ħżin u t-trażmissjoni ta' *data* mhux personali;
- (9) il-fornitur għandu jkollu fis-sehħ proċeduri biex jiżgura l-konformità mar-regoli tal-Unjoni u dawk nazzjonali dwar il-kompetizzjoni;
- (10) il-fornitur li joffri servizzi lis-suġġetti tad-*data* għandu jaġixxi fl-aħjar interess tas-suġġetti tad-*data* meta jiffaċilita l-eżerċizzju tad-drittijiet tagħhom, b'mod partikolari billi jagħti pariri lis-suġġetti tad-*data* dwar l-użi potenzjali tad-*data* u t-termini u l-kundizzjonijiet standard marbuta ma' dawn l-użi;
- (11) meta fornitur jipprovdi għodod għall-ksib ta' kunsens minn suġġetti tad-*data* jew permessi biex jipproċessa *data* magħmula disponibbli minn persuni ġuridiċi, huwa għandu jispeċifika l-ġurisdizzjoni jew ġurisdizzjonijiet li fihom ikun maħsub li jsir l-użu tad-*data*.

## *Artikolu 12*

### *Awtoritajiet kompetenti*

- (1) Kull Stat Membru għandu jahtar fit-territorju tiegħu awtorità waħda jew aktar kompetenti biex twettaq il-kompiti relatati mal-qafas ta' notifika u għandu jikkomunika lill-Kummissjoni l-identità ta' dawk l-awtoritajiet mahtura sa [id-*data* tal-applikazzjoni ta' dan ir-Regolament]. Għandu jikkomunika wkoll lill-Kummissjoni kwalunkwe modifika sussegwenti.
- (2) L-awtoritajiet kompetenti mahtura għandhom jikkonformaw mal-Artikolu 23.
- (3) L-awtoritajiet kompetenti mahtura, l-awtoritajiet tal-protezzjoni tad-*data*, l-awtoritajiet nazzjonali tal-kompetizzjoni, l-awtoritajiet responsabbli għaċ-ċibersigurtà, u awtoritajiet settorjali rilevanti oħra għandhom jiskambjaw l-informazzjoni li hija meħtieġa għall-eżerċizzju tal-kompiti tagħhom fir-rigward tal-fornituri tal-kondiviżjoni tad-*data*.

## Artikolu 13

### Monitoraġġ tal-konformità

- (1) L-awtorità kompetenti għandha timmonitorja u tissorvelja l-konformità ma' dan il-Kapitolu.
- (2) L-awtorità kompetenti għandu jkollha s-setgħa li titlob mingħand il-fornituri tas-servizzi tal-kondiviżjoni tad-*data* l-informazzjoni kollha li hija meħtieġa biex tivverifika l-konformità mar-rekwiżiti stabbiliti fl-Artikoli 10 u 11. Kwalunkwe talba għal informazzjoni għandha tkun proporzjonata għat-twettiq tal-kompitu u għandha tkun motivata.
- (3) Fejn l-awtorità kompetenti ssib li fornitur ta' servizzi ta' kondiviżjoni tad-*data* ma jikkonformax ma' wieħed jew aktar mir-rekwiżiti stabbiliti fl-Artikoli 10 jew 11, hija għandha tinnotifika lil dak il-fornitur b'dawk is-sejbiet u tagħtih l-opportunità li jesprimi l-fehmiet tiegħu, f'limitu ta' żmien raġonevoli.
- (4) L-awtorità kompetenti għandu jkollha s-setgħa li titlob il-waqfien tal-ksur imsemmi fil-paragrafu 3 jew immedjament jew f'limitu ta' żmien raġonevoli u għandha tiegħu miżuri xierqa u proporzjonati bil-għan li tiżgura l-konformità. F'dan ir-rigward, l-awtoritajiet kompetenti għandhom ikunu jistgħu, fejn xieraq:
  - (a) jimponu pieni finanzjarji dissważivi li jistgħu jinkludu pieni perjodiċi b'effett retroattiv;
  - (b) jirrikjedu l-waqfien jew il-posponiment tal-forniment tas-servizz tal-kondiviżjoni tad-*data*.
- (5) L-awtoritajiet kompetenti għandhom jikkomunikaw il-miżuri imposti skont il-paragrafu 4 u r-raġunijiet li fuqhom huma bbażati lill-entità kkonċernata mingħajr dewmien u għandhom jistipulaw perjodu raġonevoli għall-entità biex tikkonforma mal-miżuri.
- (6) Jekk fornitur ta' servizzi ta' kondiviżjoni tad-*data* jkollu l-istabbiliment ewlieni jew ir-rappreżentant legali tiegħu fi Stat Membru, iżda jipprovdni servizzi fi Stati Membri oħra, l-awtorità kompetenti tal-Istat Membru tal-istabbiliment prinċipali jew ta' fejn jinsab ir-rappreżentant legali u l-awtoritajiet kompetenti ta' dawk l-Istati Membri l-oħra għandhom jikkoperaw u jassistu lil xulxin. Tali assistenza u kooperazzjoni jistgħu jkopru skambji ta' informazzjoni bejn l-awtoritajiet kompetenti kkonċernati u talbiet biex jittiehdu l-miżuri msemmija f'dan l-Artikolu.

## Artikolu 14

### Eċċezzjonijiet

Dan il-Kapitolu ma għandux japplika għal entitajiet mhux għall-profitt li l-attivitajiet tagħhom jikkonsistu biss fl-isforz li tingabar *data* għal objettivi ta' interess generali, magħmula disponibbli minn persuni fiżiċi jew ġuridiċi abbażi tal-altruwiżmu mil-lat ta' *data*.

## KAPITOLU IV

### ALTRUWIŻMU MIL-LAT TA' DATA

#### *Artikolu 15*

*Registru ta' organizzazzjonijiet rikonoxxuti tal-altruwiżmu mil-lat ta' data*

- (1) Kull awtorità kompetenti mahtura skont l-Artikolu 20 għandha żżomm registru tal-organizzazzjonijiet rikonoxxuti tal-altruwiżmu mil-lat ta' data.
- (2) Il-Kummissjoni għandha żżomm registru tal-Unjoni tal-organizzazzjonijiet rikonoxxuti tal-altruwiżmu mil-lat ta' data.
- (3) Entità rreġistrata fir-registru f'konformità mal-Artikolu 16 tista' tirreferi għaliha nnifisha bħala "organizzazzjoni tal-altruwiżmu mil-lat ta' data rikonoxxuta fl-Unjoni" fil-komunikazzjoni miktuba u mitkellma tagħha.

#### *Artikolu 16*

*Rekwiżiti ġenerali għar-registrazzjoni*

Sabiex tikkwalifika għar-registrazzjoni, l-organizzazzjoni tal-altruwiżmu mil-lat ta' data għandha:

- (a) tkun entità ġuridika kostitwita biex tilhaq l-oġġettivi ta' interess ġenerali;
- (b) topera fuq bażi mhux għall-profitt u tkun indipendenti minn kwalunkwe entità li topera fuq bażi għall-profitt;
- (c) twettaq l-attivitajiet relatati mal-altruwiżmu mil-lat ta' data permezz ta' struttura legalment indipendenti, separata minn attivitajiet oħra li twettaq.

#### *Artikolu 17*

*Registrazzjoni*

- (1) Kwalunkwe entità li tissodisfa r-rekwiżiti tal-Artikolu 16 tista' titlob li tiddaħhal fir-registru ta' organizzazzjonijiet rikonoxxuti tal-altruwiżmu mil-lat ta' data msemmija fl-Artikolu 15(1).
- (2) Għall-finijiet ta' dan ir-Regolament, entità involuta f'attivitajiet ibbażati fuq l-altruwiżmu mil-lat ta' data ma' stabbilimenti f'aktar minn Stat Membru wieħed, għandha tirreġistra fl-Istat Membru li fih għandha l-istabbiliment ewlieni tagħha.
- (3) Entità li ma tkunx stabbilita fl-Unjoni, iżda li tissodisfa r-rekwiżiti fl-Artikolu 16, għandha taħtar rappreżentant legali f'wieħed mill-Istati Membri fejn ikollha l-ħsieb li tiġbor d-data bbażata fuq l-altruwiżmu mil-lat ta' data. Għall-finijiet tal-konformità ma' dan ir-Regolament, dik l-entità għandha titqies li hija taħt il-ġurisdizzjoni tal-Istat Membru fejn jinsab ir-rappreżentant legali.
- (4) L-applikazzjonijiet għar-registrazzjoni għandu jkun fihom l-informazzjoni li ġejja:
  - (a) isem l-entità;

- (b) l-istatus legali, il-forma u n-numru ta' registrazzjoni tal-entità, fejn tal-entità tkun irregistrata f' registru pubbliku;
  - (c) l-istatuti tal-entità, fejn xieraq;
  - (d) is-sorsi principali ta' dhul tal-entità;
  - (e) l-indirizz tal-istabbiliment ewlieni tal-entità fl-Unjoni, jekk ikun hemm, u, fejn applikabbli, kwalunkwe fergħa sekondarja fi Stat Membru ieħor jew dak tar-rappreżentant legali maħtur skont il-paragrafu (3);
  - (f) sit web fejn tista' tinstab informazzjoni dwar l-entità u l-attivitajiet;
  - (g) il-persuni ta' kuntatt tal-entità u d-dettalji ta' kuntatt;
  - (h) l-iskopijiet ta' interess ġenerali li għandha l-ħsieb li tippromwovi meta tigbor id-*data*;
  - (i) kwalunkwe dokument ieħor li juri li r-rekwiżiti tal-Artikolu 16 huma sodisfatti.
- (5) Meta l-entità tkun ippreżentat l-informazzjoni kollha meħtieġa skont il-paragrafu 4 u l-awtorità kompetenti tqis li l-entità tikkonforma mar-rekwiżiti tal-Artikolu 16, hija għandha tirreġistra l-entità fir-registru tal-organizzazzjonijiet rikonoxxuti tal-altruwiżmu mil-lat ta' *data* fi żmien 12-il ġimgħa mid-*data* tal-applikazzjoni. Ir-registrazzjoni għandha tkun valida fl-Istati Membri kollha. Kwalunkwe registrazzjoni għandha tiġi kkomunikata lill-Kummissjoni, għall-inkluzjoni fir-registru tal-Unjoni ta' organizzazzjonijiet rikonoxxuti tal-altruwiżmu mil-lat ta' *data*.
- (6) L-informazzjoni msemmija fil-paragrafu 4, il-punti (a), (b), (f), (g), u (h) għandha tiġi ppubblikata fir-registru nazzjonali tal-organizzazzjonijiet rikonoxxuti tal-altruwiżmu mil-lat ta' *data*.
- (7) Kwalunkwe entità li tiddaħħal fir-registru ta' organizzazzjonijiet rikonoxxuti tal-altruwiżmu mil-lat ta' *data* għandha tissottometti kwalunkwe bidla fl-informazzjoni pprovduta skont il-paragrafu 4 lill-awtorità kompetenti fi żmien 14-il jum kalendarju mill-jum li fih isseħħ il-bidla.

## *Artikolu 18*

### *Rekwiżiti ta' trasparenza*

- (1) Kwalunkwe entità li tiddaħħal fir-registru nazzjonali ta' organizzazzjonijiet rikonoxxuti tal-altruwiżmu mil-lat ta' *data* għandha żżomm rekords sħaħ u preċiżi dwar:
- (a) il-persuni fiżiċi jew ġuridiċi kollha li ngħataw il-possibbiltà li jipproċessaw id-*data* miżmuma minn dik l-entità;
  - (b) id-*data* jew it-tul ta' żmien ta' dan l-ipproċessar;
  - (c) l-iskop ta' tali pproċessar kif iddikjarat mill-persuna fiżika jew ġuridika li ngħatat il-possibbiltà ta' pproċessar;
  - (d) it-tariffi mhallsa minn persuni fiżiċi jew ġuridiċi li jipproċessaw id-*data*, jekk ikun hemm.
- (2) Kull entità li tiddaħħal fir-registru ta' organizzazzjonijiet rikonoxxuti tal-altruwiżmu mil-lat ta' *data* għandha tfassal u tittrażmetti lill-awtorità nazzjonali kompetenti rapport annwali tal-attività li għandu jkun fih mill-inqas dan li ġej:

- (a) informazzjoni dwar l-attivitajiet tal-entità;
- (b) deskrizzjoni tal-mod li bih l-iskopijiet ta' interess ġenerali li għalihom ingabret id-*data* ġew promossi matul is-sena finanzjarja partikolari;
- (c) lista tal-persuni fiżiċi u ġuridiċi kollha li thallew jużaw id-*data* li għandha, inkluż deskrizzjoni fil-qosor tal-iskopijiet ta' interess ġenerali ta' tali użu tad-*data* u d-deskrizzjoni tal-mezzi tekniċi użati għaliha, inkluż deskrizzjoni tat-tekniki użati għall-preservazzjoni tal-privatezza u l-protezzjoni tad-*data*;
- (d) sommarju tar-riżultati tal-użu tad-*data* permess mill-entità, fejn applikabbli;
- (e) informazzjoni dwar is-sorsi ta' dħul tal-entità, b'mod partikolari d-dħul kollu li rriżulta mill-permess tal-aċċess għad-*data*, u dwar in-nefqa.

### *Artikolu 19*

#### *Rekwiziti speċifiċi għas-salvagwardja tad-drittijiet u tal-interessi tas-suġġetti tad-*data* u tal-entitajiet legali fir-rigward tad-*data* tagħhom*

- (1) Kwalunkwe entità li tiddaħhal fir-reġistru tal-organizzazzjonijiet rikonoxxuti tal-altruwiżmu mil-lat ta' *data* għandha tinforma lid-detenturi tad-*data*:
  - (a) dwar l-iskopijiet ta' interess ġenerali li għalihom tippermetti l-ipproċessar tad-*data* tagħhom minn utent tad-*data* b'mod faċli li jinftiehem;
  - (b) dwar kwalunkwe pproċessar barra mill-Unjoni.
- (2) L-entità għandha tiżgura wkoll li d-*data* ma tintużax għal skopijiet ohra għajr dawk ta' interess ġenerali li għalihom tippermetti l-ipproċessar.
- (3) Meta entità li tiddaħhal fir-reġistru tal-organizzazzjonijiet rikonoxxuti tal-altruwiżmu mil-lat ta' *data* tipprovdi għodod għall-ksib ta' kunsens minn suġġetti tad-*data* jew permessi biex jipproċessaw *data* magħmula disponibbli minn persuni ġuridiċi, hija għandha tispeċifika l-ġurisdizzjoni jew il-ġurisdizzjonijiet li fihom ikun maħsub li jsir l-użu tad-*data*.

### *Artikolu 20*

#### *Awtoritajiet kompetenti għar-reġistrazzjoni*

- (1) Kull Stat Membru għandu jahtar awtorità kompetenti waħda jew aktar responsabbli għar-reġistru tal-organizzazzjonijiet rikonoxxuti tal-altruwiżmu mil-lat ta' *data* u għall-monitoraġġ tal-konformità mar-rekwiziti ta' dan il-Kapitolu. L-awtoritajiet kompetenti mahtura għandhom jissodisfaw ir-rekwiziti tal-Artikolu 23.
- (2) Kull Stat Membru għandu jinforma lill-Kummissjoni dwar l-identità tal-awtoritajiet mahtura.
- (3) L-awtorità kompetenti għandha twettaq il-kompiti tagħha f'kooperazzjoni mal-awtorità għall-protezzjoni tad-*data*, fejn tali kompiti jkunu relatati mal-ipproċessar ta' *data* personali, u ma' korpi settorjali rilevanti tal-istess Stat Membru. Għal kwalunkwe kwistjoni li teħtieġ valutazzjoni tal-konformità mar-Regolament (UE) 2016/679, l-awtorità kompetenti għandha l-ewwel titlob opinjoni jew deċiżjoni mill-awtorità superviżorja kompetenti stabbilita skont dak ir-Regolament u tikkonforma ma' dik l-opinjoni jew deċiżjoni.



## Artikolu 21

### Monitoraġġ tal-konformità

- (1) L-awtorità kompetenti għandha timmonitorja u tissorvelja l-konformità tal-entitajiet imdaħħlin fir-reġistru tal-organizzazzjonijiet rikonoxxuti tal-altruwiżmu mil-lat ta' *data* mal-kundizzjonijiet stabbiliti f' dan il-Kapitolu.
- (2) L-awtorità kompetenti għandu jkollha s-setgħa li titlob informazzjoni minn entitajiet inklużi fir-reġistru ta' organizzazzjonijiet rikonoxxuti tal-altruwiżmu mil-lat ta' *data* li tkun meħtieġa biex tiġi vverifikata l-konformità mad-dispożizzjonijiet ta' dan il-Kapitolu. Kwalunkwe talba għal informazzjoni għandha tkun proporzjonata għat-twettiq tal-kompitu u għandha tkun motivata.
- (3) Fejn l-awtorità kompetenti ssib li entità ma tikkonformax ma' wiehed jew aktar mir-rekwiżiti ta' dan il-Kapitolu, hija għandha tinnotifika lill-entità b'dawk is-sejbiet u tagħtiha l-opportunità li tiddikjara l-fehmiet tagħha, f'limitu ta' żmien raġonevoli.
- (4) L-awtorità kompetenti għandu jkollha s-setgħa li titlob il-waqfien tal-ksur imsemmi fil-paragrafu 3 jew immedjatement jew f'limitu ta' żmien raġonevoli u għandha tiegħu miżuri xierqa u proporzjonati bil-għan li tiżgura l-konformità.
- (5) Jekk entità ma tikkonformax ma' wiehed jew aktar mir-rekwiżiti ta' dan il-Kapitolu anki wara li tkun giet notifikata f'konformità mal-paragrafu 3 mill-awtorità kompetenti, l-entità għandha:
  - (a) titlef id-dritt tagħha li tirreferi għaliha nnifisha bħala "organizzazzjoni rikonoxxuta tal-altruwiżmu mil-lat ta' *data* fl-Unjoni" fi kwalunkwe komunikazzjoni miktuba u mitkellma;
  - (b) titneħħa mir-reġistru tal-organizzazzjonijiet rikonoxxuti tal-altruwiżmu mil-lat ta' *data*.
- (6) Jekk entità inkluża fir-reġistru tal-organizzazzjonijiet rikonoxxuti tal-altruwiżmu mil-lat ta' *data* jkollha l-istabbiliment ewlieni jew ir-rappreżentant legali tagħha fi Stat Membru iżda tkun attiva fi Stati Membri oħra, l-awtorità kompetenti tal-Istat Membru tal-istabbiliment ewlieni jew fejn jinsab ir-rappreżentant legali u l-awtoritajiet kompetenti ta' dawk l-Istati Membri l-oħra għandhom jikkooperaw u jassistu lil xulxin kif meħtieġ. Tali assistenza u kooperazzjoni jistgħu jkopru skambji ta' informazzjoni bejn l-awtoritajiet kompetenti kkonċernati u talbiet biex jittiegħdu l-miżuri superviżorji msemmija f' dan l-Artikolu.

## Artikolu 22

### Formola Ewropea għall-kunsens għall-altruwiżmu mil-lat ta' *data*

- (1) Sabiex jiġi ffaċilitat il-ġbir ta' *data* bbażata fuq l-altruwiżmu mil-lat ta' *data*, il-Kummissjoni tista' tadotta atti ta' implimentazzjoni li jiżviluppaw formola Ewropea ta' kunsens għall-altruwiżmu mil-lat ta' *data*. Il-formola għandha tippermetti l-ġbir tal-kunsens fl-Istati Membri kollha f'format uniformi. Dawk l-atti ta' implimentazzjoni għandhom jiġu adottati f'konformità mal-proċedura konsultattiva msemmija fl-Artikolu 29(2).
- (2) Il-formola Ewropea għall-kunsens għall-altruwiżmu mil-lat ta' *data* għandha tuża approċċ modulari li jippermetti l-adattament skont il-ħtiġijiet għal setturi speċifiċi u għal finijiet differenti.

- (3) Meta tiġi pprovduta *data* personali, il-formola Ewropea tal-kunsens għall-altruwiżmu mil-lat ta' *data* għandha tiżgura li s-suġġetti tad-*data* jkunu jistgħu jagħtu l-kunsens u jirtiraw il-kunsens tagħhom minn operazzjoni speċifika tal-ipproċessar tad-*data* f'konformità mar-rekwiżiti tar-Regolament (UE) 2016/679.
- (4) Il-formola għandha tkun disponibbli b'mod li tista' tiġi stampata fuq karta u tinqara mill-bnedmin kif ukoll f'forma elettronika li tinqara minn magna.

## **KAPITOLU V**

### **AWTORITAJIET KOMPETENTI U DISPOŻIZZJONIJIET PROĊEDURALI**

#### *Artikolu 23*

##### *Rekwiżiti relatati mal-awtoritajiet kompetenti*

- (1) L-awtoritajiet kompetenti mahtura skont l-Artikolu 12 u l-Artikolu 20 għandhom ikunu legalment distinti minn, u funzjonalment indipendenti minn kwalunkwe fornitur ta' servizzi ta' kondivizjoni tad-*data* jew entità inkluża fir-registru ta' organizzazzjonijiet rikonoxxuti tal-altruwiżmu mil-lat ta' *data*.
- (2) L-awtoritajiet kompetenti għandhom jeżerċitaw il-kompiti tagħhom b'mod imparzjali, trasparenti, konsistenti, affidabbli u f'waqtu.
- (3) Il-manigment superjuri u l-persunal responsabbli għat-tweqqif tal-kompiti rilevanti tal-awtorità kompetenti previsti f'dan ir-Regolament ma jistgħux ikunu d-disinjatur, il-manifattur, il-fornitur, l-installatur, ix-xerrej, is-sid, l-utent jew il-persuna li twettaq il-manutenzjoni tas-servizzi li huma jevalwaw, lanqas ir-rappreżentant awtorizzat ta' xi waħda minn dawk il-partijiet jew li jirrapprezentahom. Dan ma għandux jipprekludi l-użu tas-servizzi evalwati li huma meħtieġa għall-operazzjonijiet tal-awtorità kompetenti jew l-użu ta' tali servizzi għal skopijiet personali.
- (4) Il-manigment superjuri u l-persunal ma għandhom jiehdu sehem fl-ebda attività li tista' tkun f'kunflitt mal-indipendenza tal-gudizzju jew l-integrità tagħhom b'rabta mal-attivitajiet ta' evalwazzjoni fdati lilhom.
- (5) L-awtoritajiet kompetenti għandu jkollhom għad-dispożizzjoni tagħhom ir-rizorsi finanzjarji u umani adegwati biex iwettqu l-kompiti assenjati lilhom, inklużi l-għarfien u r-rizorsi tekniċi meħtieġa.
- (6) L-awtoritajiet kompetenti ta' Stat Membru għandhom jipprovdu lill-Kummissjoni u lill-awtoritajiet kompetenti minn Stati Membri oħra, fuq talba motivata, bl-informazzjoni meħtieġa biex iwettqu l-kompiti tagħhom skont dan ir-Regolament. Fejn awtorità nazzjonali kompetenti tqis li l-informazzjoni mitluba hija kunfidenzjali f'konformità mar-regoli tal-Unjoni u dawk nazzjonali dwar il-kunfidenzjalità kummerċjali u professjonali, il-Kummissjoni u kwalunkwe awtorità kompetenti oħra kkonċernata għandhom jiżguraw tali kunfidenzjalità.

## Artikolu 24

### *Dritt li jittressaq ilment*

- (1) Il-persuni fiżiċi u ġuridici għandu jkollhom id-dritt li jressqu lment quddiem l-awtorità kompetenti nazzjonali rilevanti kontra fornitur ta' servizzi ta' kondiżjoni tad-*data* jew entità fir-reġistru ta' organizzazzjonijiet rikonoxxuti tal-altruwiżmu mil-lat ta' *data*.
- (2) L-awtorità li lilha jkun ġie ppreżentat l-ilment għandha tinforma lil min ikun għamel l-ilment dwar il-progress tal-proċedimenti u dwar id-deċiżjoni meħuda, u għandha tinforma lil min ikun għamel l-ilment bid-dritt għal rimedju ġudizzjarju effettiv previst fl-Artikolu 25.

## Artikolu 25

### *Dritt għal rimedju ġudizzjarju effettiv*

- (1) Minkejja kwalunkwe rimedju amministrattiv jew mhux ġudizzjarju ieħor, kwalunkwe persuna fiżika jew ġuridika milquta għandu jkollha d-dritt għal rimedju ġudizzjarju effettiv fir-rigward ta':
  - (a) nuqqas ta' azzjoni dwar ilment imressaq lill-awtorità kompetenti msemmi fl-Artikoli 12 u 20;
  - (b) deċiżjonijiet tal-awtoritajiet kompetenti msemmija fl-Artikoli 13, 17 u 21 meħuda fil-ġestjoni, il-kontroll u l-infurzar tar-reġim ta' notifika għall-fornituri ta' servizzi ta' kondiżjoni tad-*data* u l-monitoraġġ ta' entitajiet li ddaħħlu fir-reġistru ta' organizzazzjonijiet rikonoxxuti tal-altruwiżmu mil-lat ta' *data*.
- (2) Il-proċedimenti skont dan l-Artikolu għandhom jittressqu quddiem il-qrati tal-Istat Membru li fih tkun tinsab l-awtorità li kontriha jintalab ir-rimedju ġudizzjarju.

## KAPITOLU VI

### **BORD EWROPEW GĦALL-INNOVAZZJONI FIL-QASAM TAD-*DATA***

## Artikolu 26

### *Bord Ewropew għall-Innovazzjoni fil-qasam tad-Data*

- (1) Il-Kummissjoni għandha tistabbilixxi Bord Ewropew għall-Innovazzjoni fil-qasam tad-*Data* ("il-Bord") f'forma ta' Grupp ta' Esperti, li jikkonsisti fir-rappreżentanti tal-awtoritajiet kompetenti tal-Istati Membri kollha, il-Bord Ewropew għall-Protezzjoni tad-*Data*, il-Kummissjoni, l-ispazji tad-*data* rilevanti u rappreżentanti oħra tal-awtoritajiet kompetenti f'setturi speċifiċi.
- (2) Il-partijiet ikkonċernati u l-partijiet terzi rilevanti jistgħu jiġu mistiedna jattendu l-laqgħat tal-Bord u jippartecipaw fil-ħidma tiegħu.
- (3) Il-Kummissjoni għandha tippresjedi l-laqgħat tal-Bord.
- (4) Il-Bord għandu jkollu l-ġhajnuna ta' segretarjat ipprovdut mill-Kummissjoni.

## Artikolu 27

### Kompiti tal-Bord

Il-Bord għandu l-kompiti li ġejjin:

- (a) li jagħti pariri u jassisti lill-Kummissjoni fl-iżvilupp ta' prattika konsistenti ta' korpi tas-settur pubbliku u korpi kompetenti msemmija fl-Artikolu 7(1) biex jipproċessaw talbiet għall-użu mill-ġdid tal-kategoriji ta' *data* msemmija fl-Artikolu 3(1);
- (b) li jagħti pariri u jassisti lill-Kummissjoni fl-iżvilupp ta' prattika konsistenti tal-awtoritajiet kompetenti fl-applikazzjoni tar-rekwiżiti applikabbli għall-fornituri tal-kondiviżjoni tad-*data*;
- (c) li jagħti parir lill-Kummissjoni dwar il-prijoritizzazzjoni tal-istandards transsettorjali li għandhom jintużaw u jiġu żviluppati għall-użu tad-*data* u l-kondiviżjoni transsettorjali tad-*data*, it-tqabbil u l-iskambju transsettorjali tal-aħjar prattiki fir-rigward tar-rekwiżiti settorjali għas-sigurtà, il-proċeduri tal-aċċess, filwaqt li jitqiesu l-attivitajiet standardizzati speċifiċi għas-settur;
- (d) li jassisti lill-Kummissjoni fit-titjib tal-interoperabbiltà tad-*data* kif ukoll tas-servizzi ta' kondiviżjoni tad-*data* bejn setturi u dominji differenti, filwaqt li jibni fuq standards Ewropej, internazzjonali jew nazzjonali eżistenti;
- (e) li jiffaċilita l-kooperazzjoni bejn l-awtoritajiet kompetenti nazzjonali skont dan ir-Regolament permezz tal-bini tal-kapaċità u l-iskambju ta' informazzjoni, b'mod partikolari billi jiġu stabbiliti metodi għall-iskambju effiċjenti ta' informazzjoni relatata mal-proċedura ta' notifika għall-fornituri ta' servizzi ta' kondiviżjoni tad-*data* u r-reġistrazzjoni u l-monitoraġġ ta' organizzazzjonijiet rikonnoxxuti tal-altruwiżmu mil-lat ta' *data*.

## KAPITOLU VII

### KUMITAT U DELEGAZZJONI

## Artikolu 28

### Eżercizzju tad-Delega

- (1) Is-setgħa ta' adożzjoni ta' atti delegati hija mogħtija lill-Kummissjoni soġġett għall-kundizzjonijiet stabbiliti f'dan l-Artikolu.
- (2) Is-setgħa ta' adożzjoni ta' atti delegati msemmija fl-Artikolu 5(11) għandha tingħata lill-Kummissjoni għal perjodu ta' żmien indeterminat minn [...].
- (3) Id-delega tas-setgħa msemmija fl-Artikolu 5(11) tista' tiġi revokata fi kwalunkwe mument mill-Parlament Ewropew jew mill-Kunsill. Deċiżjoni li tirrevoka għandha ttemm id-delega tas-setgħa speċifikata f'dik id-Deċiżjoni. Din għandha ssir effettiva l-għada tal-pubblikazzjoni tad-Deċiżjoni f'*Il-Ġurnal Uffiċjali tal-Unjoni Ewropea* jew f'*data* aktar tard speċifikata fih. Ma għandhiex taffettwa l-validità ta' kwalunkwe att delegat li jkun diġà fis-seħh.
- (4) Qabel ma tadotta att delegat, il-Kummissjoni għandha tikkonsulta esperti nnominati minn kull Stat Membru f'konformità mal-prinċipji stipulati fil-Ftehim Interistituzzjonali dwar it-Tfassil Aħjar tal-Ligijiet tat-13 ta' April 2016.

- (5) Hekk kif tadotta att delegat, il-Kummissjoni għandha tinnotifikah simultanjament lill-Parlament Ewropew u lill-Kunsill.
- (6) Att delegat adottat skont l-Artikolu 5(11) għandu jidhol fis-seħh jekk la l-Parlament Ewropew u lanqas il-Kunsill ma jkun oġġezzjonaw għalih fi żmien tliet xhur min-notifika ta' dak l-att lill-Parlament Ewropew u lill-Kunsill. Jew jekk, qabel ma jiskadi dak il-perjodu, il-Parlament Ewropew u l-Kunsill it-tnejn ikunu nfurmaw lill-Kummissjoni li mhumiex se joġġezzjonaw. Dak il-perjodu għandu jiġi estiż bi tliet xhur fuq l-inizjattiva tal-Parlament Ewropew jew tal-Kunsill.

#### *Artikolu 29*

##### *Proċedura tal-Kumitat*

- (1) Il-Kummissjoni għandha tkun megħjuna minn kumitat fit-tifsira tar-Regolament (UE) Nru 182/2011.
- (2) Fejn issir referenza għal dan il-paragrafu, għandu japplika l-Artikolu 4 tar-Regolament (UE) Nru 182/2011.
- (3) Fejn ikun meħtieġ li tinkiseb l-opinjoni tal-kumitat permezz ta' proċedura bil-miktub, dik il-proċedura għandha tintemm mingħajr riżultat meta, fil-limitu ta' żmien għall-ħruġ tal-opinjoni, il-president tal-kumitat jiddeċiedi hekk, jew membru tal-kumitat jitlob hekk. F'każ bħal dan, il-President għandu jsejjaħ laqgħa tal-kumitat fi żmien raġonevoli.

## **KAPITOLU VIII**

### **DISPOŻIZZJONIJIET FINALI**

#### *Artikolu 30*

##### *Aċċess internazzjonali*

- (1) Il-korp tas-settur pubbliku, il-persuna fiżika jew ġuridika li lilha jkun inġhata d-dritt għall-użu mill-ġdid tad-*data* skont il-Kapitolu 2, il-fornitur tal-kondiviżjoni tad-*data* jew l-entità mniżżla fir-reġistru tal-organizzazzjonijiet rikonoxxuti tal-altruwiżmu mil-lat ta' *data*, skont il-każ, għandhom jieħdu l-miżuri tekniċi, legali u organizzattivi raġonevoli kollha sabiex jipprevjenu t-trasferiment jew l-aċċess għal *data* mhux personali miżmuma fl-Unjoni fejn tali trasferiment jew aċċess johlq kunflitt mal-liġi tal-Unjoni jew mal-liġi tal-Istat Membru rilevanti, sakemm it-trasferiment jew l-aċċess ma jkun konformi mal-paragrafu 2 jew 3.
- (2) Kwalunkwe sentenza ta' qorti jew tribunal u kwalunkwe deċiżjoni ta' awtorità amministrattiva ta' pajjiż terz li tirrikjedi korp tas-settur pubbliku, persuna fiżika jew ġuridika li lilha jkun inġhata d-dritt għall-użu mill-ġdid tad-*data* skont il-Kapitolu 2, furnitur jew entità tal-kondiviżjoni tad-*data* mniżżla fir-reġistru ta' organizzazzjonijiet rikonoxxuti tal-altruwiżmu mil-lat ta' *data* biex jittrasferixxu minn jew jagħtu aċċess għal *data* mhux personali soġġetta għal dan ir-Regolament fl-Unjoni jistgħu jiġu rikonoxxuti jew infurzabbli biss fi kwalunkwe mod jekk ikunu bbażati fuq ftehim internazzjonali, bħal trattat dwar l-assistenza legali reċiproka, fis-seħh bejn il-pajjiż terz li jagħmel it-talba u l-Unjoni jew kwalunkwe ftehim bħal dan

bejn il-pajjiż terz li jagħmel it-talba u Stat Membru konkluż qabel [id-dhul fis-seħh ta' dan ir-Regolament].

- (3) Fejn korp tas-settur pubbliku, persuna fiżika jew ġuridika li lilha jkun ingħata d-dritt għall-użu mill-ġdid tad-*data* skont il-Kapitolu 2, fornitur jew entità tal-kondiviżjoni tad-*data* mnizzla fir-reġistru ta' organizzazzjonijiet rikonoxxuti tal-altruwiżmu mil-lat ta' *data* jkun id-destinatarju ta' deċiżjoni ta' qorti jew ta' awtorità amministrattiva ta' pajjiż terz li jittrasferixxi minn jew jagħti aċċess għal *data* mhux personali miżmuma fl-Unjoni u l-konformità ma' tali deċiżjoni tkun qed tirriskja li tpoġġi lid-destinatarju f'kunflitt mal-liġi tal-Unjoni jew mal-liġi tal-Istat Membru rilevanti, it-trasferiment għal jew l-aċċess għal tali *data* minn dik l-awtorità tal-pajjiż terz għandu jsir biss:
- (a) fejn is-sistema ta' pajjiż terz teħtieġ li jiġu stabbiliti r-raġunijiet u l-proporzjonalità tad-deċiżjoni, u tirrikjedi li l-ordni tal-qorti jew id-deċiżjoni, skont il-każ, tkun ta' natura speċifika, pereżempju billi tiġi stabbilita rabta suffiċjenti ma' ċerti persuni suspettati, jew ksur;
  - (b) l-oġġezzjoni motivata tad-destinatarju tkun soġġetta għal rieżami minn qorti kompetenti fil-pajjiż terz; u
  - (c) f'dak il-kuntest, il-qorti kompetenti li toħroġ l-ordni jew li tirrieżamina d-deċiżjoni ta' awtorità amministrattiva tingħata s-setgħa skont il-liġi ta' dak il-pajjiż li tqis debitament l-interessi legali rilevanti tal-fornitur tad-*data* protetta mil-liġi tal-Unjoni jew mil-liġi tal-Istat Membru applikabbli.

Id-destinatarju tad-deċiżjoni għandu jitlob l-opinjoni tal-korpi jew l-awtoritajiet kompetenti rilevanti, skont dan ir-Regolament, sabiex jiġi ddeterminat jekk dawn il-kundizzjonijiet humiex issodisfati.

- (4) Jekk jiġu ssodisfati l-kundizzjonijiet fil-paragrafu 2, jew 3, il-korp tas-settur pubbliku, il-persuna fiżika jew ġuridika li lilha jkun ingħata d-dritt għall-użu mill-ġdid tad-*data* skont il-Kapitolu 2, il-fornitur tal-kondiviżjoni tad-*data* jew l-entità mnizzla fir-reġistru ta' organizzazzjonijiet rikonoxxuti tal-altruwiżmu mil-lat ta' *data*, skont il-każ, għandu jipprovi l-ammont minimu ta' *data* permissibbli bi twegiba għal talba, abbażi ta' interpretazzjoni raġonevoli tat-talba.
- (5) Il-korp tas-settur pubbliku, il-persuna fiżika jew ġuridika li lilha jkun ingħata d-dritt għall-użu mill-ġdid tad-*data* skont il-Kapitolu 2, il-fornitur tal-kondiviżjoni tad-*data* u l-entità li tipprovi l-altruwiżmu mil-lat ta' *data* għandhom jinfurmaw lid-detentur tad-*data* dwar l-eżistenza ta' talba ta' awtorità amministrattiva f'pajjiż terz biex ikollu aċċess għad-*data* tiegħu, hliet f'każijiet fejn it-talba taqdi skopijiet ta' infurzar tal-liġi u sakemm dan ikun meħtieġ biex tiġi ppreservata l-effettività tal-attività tal-infurzar tal-liġi.

### Artikolu 31

#### Pieni

L-Istati Membri għandhom jistabbilixxu regoli dwar il-pieni applikabbli għall-ksur ta' dan ir-Regolament u għandhom jiehdu l-miżuri kollha neċessarji biex jiżguraw li jiġu implimentati. Il-pieni previsti għandhom ikunu effettivi, proporzjonati u dissważivi. L-Istati Membri għandhom jinnotifikaw lill-Kummissjoni dwar dawk ir-regoli u l-miżuri sa [id-data tal-applikazzjoni tar-Regolament] u għandhom jinnotifikaw lill-Kummissjoni mingħajr dewmien dwar kwalunkwe emenda sussegwenti li taffettwahom.

## Artikolu 32

### Evalwazzjoni u rieżami

Sa [erba' snin wara d-data ta' applikazzjoni ta' dan ir-Regolament], il-Kummissjoni għandha twettaq valutazzjoni ta' dan ir-Regolament u tippreżenta rapport dwar is-sejbiet ewlenin lill-Parlament Ewropew u lill-Kunsill kif ukoll lill-Kumitat Ekonomiku u Soċjali Ewropew. L-Istati Membri għandhom jipprovdu l-informazzjoni meħtieġa lill-Kummissjoni għat-tnejn tar-Rapport.

## Artikolu 33

### Emenda għar-Regolament (UE) Nru 2018/1724

Fl-Anness II tar-Regolament (UE) Nru 2018/1724, il-linja li ġejja tizdied taħt “Il-bidu, it-tmexxija u l-għeluq ta' negozju”:

Il-bidu, it-tmexxija u l-għeluq ta' negozju	Notifika bhala fornitur ta' servizzi ta' kondivizjoni tad-data	Konferma tal-wasla tan-notifika
	Ir-registrazzjoni bhala Organizzazzjoni Ewropea għall-altruwiżmu mil-lat ta' Data	Konferma tar-registrazzjoni

## Artikolu 34

### Arrangamenti tranżitorji

L-entitajiet li jipprovdu s-servizzi ta' kondivizjoni tad-data previsti fl-Artikolu 9(1) fid-data tad-dhul fis-seħh ta' dan ir-Regolament għandhom jikkonformaw mal-obbligi stabbiliti fil-Kapitolu III sa mhux aktar tard minn [data - sentejn wara d-data tal-bidu tal-applikazzjoni tar-Regolament].

## Artikolu 35

### Dhul fis-seħh u applikazzjoni

Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f'Il-Gurnal Uffiċjali tal-Unjoni Ewropea.

Għandu japplika minn [12-il xahar wara d-dhul fis-seħh tiegħu].

Dan ir-Regolament ghandu jorbot fl-intier tieghu u japplika direttament fl-Istati Membri kollha.

Magħmul fi Brussell,

*Għall-Parlament Ewropew  
Il-President*

*Għall-Kunsill  
Il-President*